



കോ സൂര്യോ



KOLO SURYOYO

വി. മർത്തമറിയം യൂത്ത് അസോസിയേഷൻ മണർകാട്

പുസ്തകം -3 ലക്കം -9 ഒക്ടോബർ- 2010 Web: www.stmarysyouthmanarcad.org
www.syrianchurch.org/Kolosuryoyo.htm (internet edition)

പരി. പാത്രിയർക്കീസ് ബാവായുടെ പ്രതിനിധി മണർകാട് പള്ളി സന്ദർശിച്ചു

പ. സഭ നിരീക്ഷുവേണ്ടി നിലകൊള്ളുന്നു



മണർകാട്: ആഗോള മരിയൻ തീർത്ഥാടന കേന്ദ്രമായ മണർകാട് വി. മർത്തമറിയം കത്തീഡ്രൽ സന്ദർശിച്ച് പരി. പാത്രിയർക്കീസ് ബാവായുടെ പ്രത്യേക പ്രതിനിധി അഭി. ദാനീയേൽ മോർ ക്ലീമീസ് മെത്രാപ്പോലീത്ത വി. കുർബാന അർപ്പിച്ചു. കൊച്ചി ഭദ്രാസനത്തിലെ കരിങ്ങച്ചിറ കത്തീഡ്രലിന്റെ ജൂബിലി ആഘോഷങ്ങളിൽ പങ്കെടുക്കാനെത്തിയതാണ് പ്രതിനിധി. കൊച്ചി ഭദ്രാസനാധിപനും സുന്നഹദോസ് സെക്രട്ടറിയുമായ അഭി. ജോസഫ് മോർ ഗ്രീഗോറിയോസ് മെത്രാപ്പോലീത്തായും സന്നിഹിതനായിരുന്നു. അഭി. മോർ ക്ലീമീസ് മെത്രാപ്പോലീത്ത പരി. പാത്രിയർക്കീസ് ബാവായോടൊപ്പം 2008 ൽ മണർകാട് സന്ദർശിച്ചിരുന്നു. ചരിത്ര പ്രസിദ്ധമായ എട്ടുനോമ്പ് പെരുന്നാളിന് പ്രതിനിധിയെ അയയ്ക്കാൻ പരി. ബാവ തീരുമാനിച്ചെങ്കിലും അപ്പോഴുണ്ടായ ചില പ്രത്യേക സാഹചര്യങ്ങൾ മൂലം അതിനു സാധിച്ചിരുന്നില്ല. അതിനാൽ പരി. ബാവായുടെ പ്രത്യേക

നിർദ്ദേശ പ്രകാരവും അഭി. ഗ്രീഗോറിയോസ് തിരുമേനിയുടെ പ്രത്യേക താല്പര്യപ്രകാരവും പരി. ബാവായുടെ പ്രതിനിധി മണർകാട് സന്ദർശിക്കുകയായിരുന്നു. അഭി. തിരുമേനി പരി. പാത്രിയർക്കീസ് ബാവായ്ക്ക് മണർകാട് പള്ളിയെക്കുറിച്ചുള്ള പ്രത്യേക കരുതലിനെക്കുറിച്ച് പ്രസംഗവേളയിൽ പ്രത്യേകം പരാമർശിച്ചു. മണർകാട് പള്ളി പരി. സഭയുടെ ഏറ്റവും പ്രധാന ദേവാലയവും നാനാജാതിമത സ്ഥരായ അനേകം വിശ്വാസികൾക്ക് ശക്തിശ്രോതസ്സുമാണ്. മണർകാട് ദേശനിവാസികളുടെ മതസൗഹാർദ്ദപരമായ സ്നേഹം എന്നും നിലനിൽക്കട്ടെയെന്നും പ്രതിനിധി ആശംസിച്ചു. പരി. ബാവായുടെ പ്രതിനിധിയുടെ അഞ്ച് ദിവസം നീണ്ടു നിന്ന സന്ദർശനവേളയിൽ ലഭിച്ച ഏകത്തായറാഴ്ച മണർകാട് പള്ളിയിൽ വി. കുർബാന അർപ്പിച്ചത് പരി. ബാവായുടെ കരുതലും സ്നേഹവും മൂലമാണെന്ന് അഭി. വന്ദ്യ ജോസഫ് മോർ ഗ്രീഗോറിയോസ് പറഞ്ഞു. ഇടവക

വികാരി വെരി റവ. ഇ.ടി. കുര്യം കോസ് നന്ദി രേഖപ്പെടുത്തി. സഹവികാരിമാരായ റവ. ഫാ. കുര്യംകോസ് കാലായിൽ, റവ. ഫാ. മാത്യൂസ് വടക്കേടത്ത്, റവ. ഫാ. ആൻഡ്രൂസ് ചിരവത്തറ എന്നിവർ വി. കുർബാനയ്ക്ക് സഹകാർമ്മികത്വം വഹിച്ചു.

യാക്കോബായ സുറിയാനി സഭ നീതിക്കും സമാധാനത്തിനും വേണ്ടിയാണ് നിലകൊള്ളുന്നത് എന്ന് പുത്തൻകുരിശിൽ ശ്രേഷ്ഠ ബസേലിയോസ് തോമസ് പ്രഥമൻ ബാവായുടെ അദ്ധ്യക്ഷതയിൽ ചേർന്ന യാക്കോബായ സുറിയാനി സഭയുടെ പ. എപ്പിസ്കോപ്പൽ സുന്നഹദോസ് വ്യക്തമാക്കി. പരുമലയിൽ പ.സഭയുടെ ദൈവാലയം നിർമ്മിക്കുന്നതിനെതിരെ മെത്രാൻകക്ഷി വിഭാഗം നടത്തുന്ന നീക്കങ്ങൾ നിയമവാഴ്ചയ്ക്കെതിരെയുള്ള വെല്ലുവിളിയാണിത് എന്ന് പ.സഭ കാണുന്നത്. പരുമലയിലുള്ള യാക്കോബായ സുറിയാനി സഭ വിശ്വാസികളുടെ ആത്മീയ ആവശ്യങ്ങൾ നിറവേറ്റുന്നതിന് ആവശ്യമായ ക്രമീകരണം പ.സഭയ്ക്ക് ചെയ്യേണ്ടതായി വരും. എന്നാൽ നിയമ വിരുദ്ധമായ ഒരു നടപടിയും പ. സഭയുടെ ഒരു ഭാഗത്തുനിന്നും

ഉണ്ടായിട്ടില്ലെന്ന് പ. സുന്നഹദോസ് വ്യക്തമാക്കി. സഭാതർക്കങ്ങൾ സമവായത്തിന്റെ പാതയിൽ തീർക്കണമെന്നാണ് പ. സഭ ആഗ്രഹിക്കുന്നത്. പരിശുദ്ധനായ ഗ്രീഗോറിയോസ് തിരുമേനിയുടെ നാമത്തിലുള്ള ദൈവാലയം സമാധാനത്തിന്റെ അന്തരീക്ഷത്തിൽ നിർമ്മിക്കുവാൻ പ്രാർത്ഥിക്കണമെന്നും വിശ്വാസികൾ സംയമനം പാലിക്കണമെന്നും പ. സുന്നഹദോസ് ആഹ്വാനം ചെയ്തു. രാജ്യം ഉറ്റുനോക്കിക്കൊണ്ടിരുന്ന അയോധ്യവിഷയം സംബന്ധിച്ച് ബഹു. അലഹബാദ് ഹൈക്കോടതി പുറപ്പെടുവിച്ചതായ വിധിയാക്കോബായ സുറിയാനി സഭ സ്വാഗതം ചെയ്യുന്നതായും ഈ വിധിയിലൂടെ കലുഷിതമായ അന്തരീക്ഷം നിലനിൽക്കുന്ന അവിടെ ശാശ്വതമായ പരിഹാരം ഉണ്ടാകുമെന്ന് സഭ കരുതുന്നതായി പ. സുന്നഹദോസ് ശുഭാപ്തിവിശ്വാസം പ്രകടിപ്പിച്ചു.

Ph: 0481 2374056 (Res)
98460 02377 (Mob)
E-mail: rajankurian4u@hotmail.com

ST. MARY'S VOICE MANARCAD
WEDDING CHOIR
Devotional Ganamela
Hall Programme
Church Choir

Since 1992

Our Artists: Singers - Rajan, Mathew, Jerry, Reena, Leena, Kochumol, Jyothi
Key Board: Lijo, Joymon, Sunny, Mohan

Rajan Kurian, Kalayil, Malam P.O., Kottayam- 31

പാമ്പാക്കൂട നമസ്കാരം നൂറാം വർഷം ആചരിക്കുന്നു



പ.ഇഗ്നാത്തിയോസ് അബ്ദദോഹോ പാത്രിയർക്കീസ് ബാവ



വന്ദ്യ കോനാട്ട് മാത്തൻ കോർ എപ്പിസ്കോപ്പ

യാക്കോബായ സുറിയാനി സഭാംഗങ്ങളുടെ നിത്യപ്രാർത്ഥനകൾക്കായി പ്രാർത്ഥനാ ക്രമം വന്ദ്യ കോനാട്ട് മാത്തൻ കോർ എപ്പിസ്കോപ്പ ക്രോഡീകരിച്ച് പ. ഇഗ്നാത്തിയോസ് അബ്ദദോഹോ (അബ്ദുള്ള) പാത്രിയർക്കീസ് ബാവ തിരുമനസ്സിലെ അനുവാദ കല്പനയോടെ പ്രസിദ്ധീകരിച്ചതിന്റെ നൂറാം വാർഷികം മോർ ബഹനാൻ സ്റ്റഡി സർക്കിളിന്റെ ആഭിമുഖ്യത്തിൽ നവംബർ 14-ന് കണ്ടനാട് പ. ശക്ത മോർ ബസേലിയോസ് സെന്ററിൽ വെച്ച് നടത്തപ്പെടുന്നു. ശ്രേഷ്ഠ കാതോലിക്ക ബസേലിയോസ് തോമസ് പ്രഥമൻ ബാവ

ഉദ്ഘാടനം ചെയ്യും. ഡോ. ഡി. ബാബുപോൾ മുഖ്യപ്രഭാഷണം നടത്തും സഭയിലെ മെത്രാപ്പോലീത്തന്മാർ സഭ സെക്രട്ടറി തമ്പു ജോർജ് തുകലൻ എന്നിവർ പ്രസംഗിക്കും.

മോർ ബഹനാൻ സ്റ്റഡി സർക്കിളിന്റെ വാർഷികം 13,14 തീയതികളിൽ കണ്ടനാട് വെച്ച് നടത്തപ്പെടും. 13 ശനിയാഴ്ച വൈകിട്ട് യുവജന കുട്ടായ്മയും ചർച്ചാക്ലാസ്സും ശ്രേഷ്ഠ കാതോലിക്ക ബാവായുമായി അഭിമുഖവും ക്രമീകരിച്ചിട്ടുണ്ട്. പങ്കെടുക്കാൻ ആഗ്രഹിക്കുന്ന യുവജനങ്ങൾ ഈ നമ്പറുമായി ബന്ധപ്പെടാവുന്നതാണ്. ഫോൺ: 09916043073

കുട്ടിക്കാനം ചാപ്പിൽ പ. യൽദോ ബാവായുടെ പെരുന്നാൾ ആഘോഷിച്ചു



പുതുതായി ആരംഭിച്ച കുട്ടിക്കാനം മോർ ബസേലിയോസ് ചാപ്പലിൽ പ. യൽദോ മോർ ബസേലിയോസ് ബാവായുടെ ഓർമ്മപ്പെരുന്നാൾ ആഘോഷിച്ചു. ഇടുക്കി ഭദ്രാസനാധിപൻ അഭി. കുറിയാക്കോസ് മോർ

ക്ലീമീസ് മെത്രാപ്പോലീത്ത വി. കുർബ്ബാന അർപ്പിച്ചു. കുട്ടിക്കാനത്തിൽ വിവിധ കോളേജുകളിൽ നിന്നുള്ള വിദ്യാർത്ഥികൾ പങ്കെടുത്തു. വികാരി ഫാ. ജോർജ് കുനേൽ, ഡീ. ഷിബു ജോൺ, ഡീ. റ്റിനു എന്നിവർ സന്നിഹിതരായിരുന്നു.

പ്രാർത്ഥനാസംഗമം നടത്തപ്പെട്ടു

യാക്കോബായ സഭ കോട്ടയം ഭദ്രാസനവും ഭദ്രാസനവും ഫ്രാൻസിലെ തെയ്സ കമ്മ്യൂണിറ്റിയും സംയുക്തമായി നിശബ്ദതയ്ക്കും ധ്യാനത്തിനും പ്രാധാന്യം നൽകിക്കൊണ്ട് സെന്റ്

ജോസഫ് കത്തീഡ്രലിൽ ത്രിദിന ധ്യാനം നടത്തി. തോമസ് മോർ തീമോത്തിയോസ് മെത്രാപ്പോലീത്ത ധ്യാനം ഉദ്ഘാടനം ചെയ്തു. ഫ്രാൻസിൽനിന്നുള്ള ബ്രദർ ജിൻ പാട്രിക് നേതൃത്വം നൽകി.

കുത്തുദളങ്ങൾ

പുണ്യവാനായ പൗലോസ് മാർ അത്താനാസ്യോസ് വലിയ തിരുമേനി

റിയാ എലിസബേത്ത് വിനോദ്, പൂളിക്കൽ (സെന്റ് മേരീസ് സെന്റ്രൽ സൺഡേസ്കൂൾ ആറാം ക്ലാസ് വിദ്യാർത്ഥിനി)



വിനയത്തിന്റെ ഉത്തമമാതൃകയായിരുന്ന വലിയ തിരുമേനി 1869 ജനുവരി 23-ാം തീയതി അകപ്പറമ്പ് പള്ളി ഇടവകയിൽ പൈനാടത്ത് (കുറ്റിക്കാട്ടിൽ) കുടുംബത്തിൽ ഭൂജാതനായി. 10-ാമത്തെ വയസ്സിൽ കോറൂയോ സ്ഥാനമേറ്റു. 1898 ൽ കശ്ശീശായും റമ്പാനുമായി. 1910 മെയ് 27-ാം തീയതി പരി. അബ്ദുള്ളാ പാത്രിയർക്കീസ് ബാവ അദ്ദേഹത്തെ പൗലോസ് മാർ അത്താനാസ്യോസ് എന്ന നാമത്തിൽ അകപ്പറമ്പ് പള്ളിയിൽ വച്ച് അങ്കമാലി ഭദ്രാസനത്തിന്റെ മെത്രാപ്പോലീത്തയായി വാഴിച്ചു.

ജീവിതം നയിച്ചു സർവ്വരുടെയും ആദരവും നേടിയ പുണ്യവാനായിരുന്നു വലിയ തിരുമേനി. ജീവിതകാലം മുഴുവൻ സമുദായ കേസുകൾ നടത്താനായി വലിയ തിരുമേനി ബദ്ധപ്പെടേണ്ടി വന്നു. അനേക അവാസരങ്ങളിൽ സമാധാനാലോചനകൾ ഉണ്ടായി. പരി. പാത്രിയർക്കീസ് സിംഹാസനവുമായുള്ള ബന്ധത്തിലൊഴികെ മറ്റൊരാൾക്കും വിട്ടുവീഴ്ച ചെയ്യാൻ അഭിവാജ്യം പിതാവ് തയ്യാറായിരുന്നു. കണ്ടനാട് ഭദ്രാസനത്തിന്റെ ഔഗേൻമാർ തീമോത്തിയോസ് 1942 ൽ കാതോലിക്കാ ഭാഗത്തേക്ക് (മെത്രാൻ കക്ഷി) ചേർന്നത് വലിയ തിരുമേനിയെ ദുഃഖിപ്പിച്ചു. പരി. പാത്രിയർക്കീസ് ബാവമാർ തീമോത്തിയോസിനെ മുടക്കുകയും ആ ഭദ്രാസനത്തിന്റെ ഭരണ ചുമതല കൂടി വലിയ തിരുമേനിയെ ഏല്പിക്കുകയും ചെയ്തു.


പ്ലോ ടേക്കും ഭദ്രാസനങ്ങൾക്കെല്ലാം മെത്രാപ്പോലീത്താമാരുണ്ടായി. കോട്ടയം, നിരണം, തുമ്പമൺ, കൊല്ലം ഭദ്രാസനങ്ങൾക്ക് മീഖായേൽ മാർ ദീവന്യാസ്യോസ് മെത്രാപ്പോലീത്താ നേരത്തെ വാഴിക്കപ്പെട്ടിരുന്നല്ലോ. പരി. സിംഹാസന പ്രതിനിധി എലിയോസ് മാർ യൂലിയോസ് മെത്രാപ്പോലീത്താ വളരെ ആദരവോടെ വലിയ തിരുമേനിയെ സഹായിച്ചിരുന്നു.

1946 ൽ വയലിപ്പറമ്പിൽ തോമസ് വർഗ്ഗീസിനെ (കശ്ശീശായെ) അങ്കമാലി ഭദ്രാസനത്തിന്റെ സഹായ മെത്രാപ്പോലീത്താ സ്ഥാനത്തേക്കും മുളയിരിക്കൽ പൗലോസ് റമ്പാനെ കൊച്ചി ഭദ്രാസന മെത്രാപ്പോലീത്താ സ്ഥാനത്തേക്കും തിരഞ്ഞെടുത്തു. ആ വർഷം തന്നെ അവരെ ഗീവർഗീസ് മാർ ഗ്രീഗോറിയോസ് എന്നും പൗലോസ് മാർ സേവേറിയോസ് എന്നും സ്ഥാനനാമങ്ങളിൽ പരി. പാത്രിയർക്കീസ് മോറാൻ മോർ ഇഗ്നാത്ത്യാസ് അപ്രം പ്രഥമൻ ബാവ ഹോംസിൽ വച്ച് മെത്രാപ്പോലീത്താമാരായി വാഴിച്ചു. 1951 ൽ ക്നാനായ ഭദ്രാസനത്തിനു അബ്രഹാം മാർ ക്ലീമീസ് മെത്രാപ്പോലീത്തായേയും 1952 ൽ കണ്ടനാട് ഭദ്രാസനത്തിന് പൗലോസ് മാർ പീലക്സീനോസ് മെത്രാപ്പോലീത്തായേയും പരി. അപ്രം പ്രഥമൻ പാത്രിയർക്കീസ് ബാവ ഹോംസിൽ വച്ച് വാഴിച്ചു. അങ്ങനെ പുണ്യവാനായ വലിയ തിരുമേനിയുടെ അന്ത്യകാലമായ

ഭക്തനായ വലിയ തിരുമേനി വി. സഭയെ കുറിച്ച് വളരെ ദീർഘദൃഷ്ടിയുള്ളവനായിരുന്നു. ചിതറിക്കിടന്നിരുന്ന സഭയ്ക്കുളകളെ സംയോജിപ്പിച്ച് മലങ്കര സിറിയൻ സൺഡേസ്കൂളുകൾ അസോസിയേഷൻ (എം.എസ്. എസ്. എ.) രൂപീകരിച്ചു. മാർ ഗ്രിഗോറിയോസ് വിദ്യാർത്ഥി അസോസിയേഷൻ, മർത്തമറിയം വനിതാ സമാജം എന്നിവയ്ക്ക് രൂപം നൽകിയതു വലിയ തിരുമേനി തന്നെ. മലങ്കര വൈദിക സംഘം എന്ന പേരിൽ വൈദികർക്കായി ഒരു സംഘടനയും വലിയ തിരുമേനി രൂപീകരിച്ചു. പരി. പാത്രിയർക്കീസ് ബാവ പുണ്യപിതാവിനെ വളരെ സ്നേഹിച്ചിരുന്നു. പരി. പിതാവ് വലിയ തിരുമേനിയെ “വിശ്വാസ സംരക്ഷകൻ” എന്ന സ്ഥാനം നൽകി ആദരിച്ചു. താപസശ്രേഷ്ഠനും, സ്നേഹസമ്പന്നനുമായ വലിയ തിരുമേനി 1953 ജനുവരി 25-ാം തീയതി കാലം ചെയ്തു. ജനുവരി 26-ാം തീയതി ആലുവ തൃക്കുന്നത്ത് സെമിനാരി പള്ളിയിൽ കബറടക്കപ്പെട്ടു. പുണ്യവാനായ വലിയ തിരുമേനിയുടെ ഓർമ്മ ഇന്നും അനുഗ്രഹമായി നിലനിൽക്കുന്നു. വലിയ തിരുമേനിയുടെ പാവന സ്മരണയിൽ മലങ്കരയിൽ നിരവധി സ്ഥാപനങ്ങളുണ്ട്.

നിഗമനം
നാമും ഇവരെ പോലെ മനുഷ്യ നന്മയ്ക്കു വേണ്ടി പ്രവർത്തിച്ച് ദൈവത്തിന് പ്രസാദകരമായി തീരണം.

പുസ്തകം പ്രകാശനം ചെയ്തു



ഫാ. ചെറിയാൻ കോട്ടയിലിനെ കുറിച്ച് വെട്ടിക്കൽ തിയോളജിക്കൽ സെമിനാരിയിൽ നിന്ന് പ്രസിദ്ധീകരിച്ച സ്മരണികയുടെ പ്രകാശനം സെമിനാരി റസിഡന്റ് മെത്രാപ്പോലീത്ത ഡോ. കുറിയാക്കോസ് മോർ തെയോഫിലോസ് ആദ്യ പ്രതി സെമിനാരി പ്രിൻസിപ്പൽ ഫാ. ആദായി ജേക്കബ് കോർ എപ്പിസ്കോപ്പായ്ക്ക് നൽകി നിർവ്വഹിച്ചു. സെമിനാരി അദ്ധ്യാപകർ, വൈദികർ, വിദ്യാർത്ഥികൾ എന്നിവർ സംബന്ധിച്ചു.

കപട ആത്മീയതയും ആശ്ചര്യങ്ങളും



**പുന്നൻകുര്യൻ
ചെല്ലിമറ്റം**
യൂത്ത് അസോസിയേഷൻ
മുൻ സെക്രട്ടറി

മുൻലക്കം തുടർച്ച

ദിവസവും രാത്രി 8 മണി മുതൽ 12 മണിവരെ ഓരോ അര മണിക്കൂറും കളിലും പാവുർ വിഷൻ ടി. വി. ചാനൽ വഴിയായി നടത്തപ്പെടുന്ന പുതിയ വ്യക്തി സഭകളുടെ നേതാക്കന്മാരായ ആശ്ചര്യങ്ങളുടെ ആത്മീയ പ്രഭാഷണങ്ങളും, അത്ഭുത രോഗശാന്തികളും നമുക്കു ദർശിക്കാവുന്നതാണ്. ജോസ് ആനത്താനം, മുല്ലക്കര ദേവസ്വാ, കോട്ടയം സ്വർഗ്ഗീയ വിരൂന് തങ്കു ബ്രദർ, തോമസ് കുട്ടി ബ്രദർ, പരുമല ആശിഷമാരി, തിരുവനന്തപുരം, കാട്ടാക്കട, നെയ്യാറ്റിൻകര, എറണാകുളം, ഇടപ്പള്ളി തുടങ്ങിയ സ്ഥലങ്ങളിലെ വ്യക്തിസഭകൾ എന്നു വേണ്ട എണ്ണമറ്റ സുവിശേഷകരുടെ നീണ്ടനിരതനെയുണ്ട്. ഇവർതന്നെ പല അഭിപ്രായക്കാരും, ദൈവവചന വ്യാഖ്യാതാക്കളും ആണ്. ഒന്നിനൊന്നു വിപരീതമാണ് ഇവരുടെ വിശ്വാസങ്ങളും പഠിപ്പിക്കലും. ലോകത്തിലെ എല്ലാ സഭക്കാരും പറയുവാൻ ഒന്നേയുള്ളൂ. ക്രിസ്തുവിൽ വിശ്വസിക്കുക, സ്നാനം ഏൽക്കുക, ക്രിസ്തു വചനങ്ങൾ ജീവിതത്തിൽ പകർത്തുക, എന്നാൽ നിനക്ക് ക്രിസ്തുവിന്റെ തിരഞ്ഞെടുക്കപ്പെട്ടവരായ് വാനമേഘത്തിൽ പറന്നു പോകാം. ആദ്യത്തെ രണ്ടു കാര്യങ്ങൾ മിക്കവരും ചെയ്യും. യേശു രക്ഷിതാവ് ആണെന്ന് വായ്കൊണ്ടു ഏറ്റു പറയുന്നതിന് എല്ലാവർക്കും സാധിക്കും, വിശ്വസിക്കുന്നു എന്നു പറയാൻ നാവ് വളച്ചാൽ മതി, ക്രിസ്തുവിൽ ആയി. എവിടെയെങ്കിലും പോയി മുങ്ങി സ്നാനം ഏൽക്കാം. അതും ചെയ്യാൻ തയ്യാർ, പക്ഷേ ക്രിസ്തു വചനങ്ങൾ ജീവിതത്തിൽ പകർത്തുക, അതുമാത്രം സാദ്ധ്യമല്ല. കാരണം അതു സ്വല്പം പ്രായസമുള്ള കാര്യമാണ്. പ്രഭാഷകർക്ക് എന്തുമാകാം. അവർ വിശ്വസിച്ചു സ്നാനം ഏറ്റു. തിരുവത്താഴം കൈക്കൊണ്ട് യേശുവിൽ ആയി,

യേശുവിന്റെ സ്വന്തജനമായി യേശുവിന്റെ അപ്പോസ്തലന്മാരായി. കുറച്ചുകൂടി ഉയർന്നു ദേവന്മാർ ആയി, പിന്നെ ദൈവപുത്രന്മാരായി. അവസാനം ദൈവമായി, അത്ഭുതങ്ങൾ നടത്തുന്നു, പ്രവചിക്കുന്നു, മരിച്ചവരെ ഉയർപ്പിക്കുന്നു. പരിശുദ്ധാത്മശക്തിയാൽ താൻ കൈവെച്ചു രോഗസൗഖ്യം നൽകുന്നു. അങ്ങനെ ആശ്ചര്യങ്ങളായി താൻ ദൈവത്തോടൊപ്പം എത്തിയെന്ന് പ്രഖ്യാപിച്ചു. ലൂസിഫറിനെപ്പോലെ അവന്റെ തിന്മങ്ങളുമായ് നടക്കുന്നു. ജോസ് ആനത്താനം സാറിന്റെ ഉയർന്ന ചിന്താഗതിയും ഉയർന്ന ആത്മീയതയും യേശുവിനെ ജനങ്ങൾക്കിടയിൽ അപ്രാപ്യനാക്കുന്നു. ലൂസിഫറിന് വേണ്ടതും അതുതന്നെയാണ്. യേശുവിനെ ജനങ്ങളിൽനിന്നും അകറ്റുക. പുതിയ, പുതിയ ചിന്താഗതികളും ആശയങ്ങളും തന്റെ സ്വന്തം ബുദ്ധിയിൽ ഉളവാക്കുന്ന ജല്പനങ്ങളും പുതിയ വെളിപാടുകളുംകൊണ്ട് ദൈവവചനത്തെ തങ്ങൾക്ക് ഇഷ്ടപ്പെട്ട രീതിയിൽ വ്യാഖ്യാനിച്ചു. പുതിയ സഭകൾ സൃഷ്ടിക്കുകയാണ് ഇക്കൂട്ടർ. ഈ മനുഷ്യ നിർമ്മിതങ്ങളായ വേദശാസ്ത്രത്തെ കുട്ടുപിടിച്ചു. യേശുവിന്റെ വചനങ്ങളെ മനുഷ്യന് ഗ്രഹിക്കുവാൻ പാടില്ലാത്ത വിധം വ്യാഖ്യാനിച്ചു ദൈവം തനിക്ക് നേരിട്ടുതന്ന ദൂത് എന്നു പറഞ്ഞു ആനത്താനം സാർ ബൈബിൾ പ്രഘോഷിക്കുമ്പോൾ നിർമ്മല സ്നേഹത്തിന്റെ ഉറവിടമായ യേശുവിനെ, ലോകത്തിന്റെ പാപം നീക്കുന്ന കുഞ്ഞാടിനെ ജനങ്ങളുടെയിടയിൽ ചിന്താകൃഷ്ടനായി ഉണ്ടാക്കുന്ന അവതാരമായി മാറ്റുന്നു. ആദാമിൽ നാം ശപിക്കപ്പെട്ടവരാണ്. പാപഗ്രസ്തരാണ്. നാം ശപിക്കപ്പെട്ടവരാണ് എന്നു ജോസ് സാറിന്റെ പ്രസംഗത്തിൽ ഉടനീളം പല പ്രാവശ്യം പറയുന്നു. ആ ശാപം നീക്കാനും, ആ പാപം മാറ്റാനും അങ്ങനെ മനുഷ്യകുലത്തെ വീണ്ടെടുക്കുവാനും മായിട്ടാണ് ദൈവം മനുഷ്യനായി അവതരിച്ചത്. അത് കാൽവരിയിലെ യാഗത്തോടുകൂടി പൂർത്തീകരിക്കപ്പെട്ടു. ഏദനിലെ പാപവും ശാപവും വാഗ്ദത്ത പ്രകാരം സ്ത്രീയുടെ സന്തതിയിലൂടെ പരിഹരിച്ചു, നമ്മുടെ ജന്മപാപം മായിക്കപ്പെട്ടു. പിന്നെ കർമ്മപാപമാണ്. അതു മനുഷ്യൻ നിത്യവും ചെയ്യുന്നു. പാപികളാകുന്നു. ആ കർമ്മ പാപത്തിനാണ് അനുതാപവും പശ്ചാത്താപവും. (ഉദാ. പാപിയായ സ്ത്രീ, വലതു ഭാഗത്തെ കള്ളൻ) ഈ ലളിതമായ കാര്യത്തെ വ്യഖ്യാനിച്ചു, ഏതോ ഗുഹ്യമായ വേദശാസ്ത്രമാക്കിമാറ്റി, യേശുവിനെ ജനങ്ങളിൽനിന്നും അകറ്റിനിർത്തുന്ന സാത്താനു തന്ത്രം. മുല്ലക്കര ദേവസ്വാ സാറിന് സുവിശേഷ

ത്തെക്കാൾ പ്രാധാന്യം അത്ഭുത രോഗശാന്തിയിലാണ്. തരംതാണ ഉപമകളിൽ കൂടി യേശുവിന്റെ സുവിശേഷത്തെ വ്യാഖ്യാനിച്ചു താൻ ദൈവം എന്ന മട്ടിൽ മറ്റു എപ്പിസ്കോപ്പൽ സഭകളെയും ചില വേർപാട് സഭകളെയും അധികേഷിപ്പിക്കുന്നു. ലോകത്തേയും, ലോകശാസ്ത്രങ്ങളേയും ലോക വിജ്ഞാനം (കണ്ടുപിടുത്തങ്ങൾ) പൃഥ്വിക്കുന്നു. ദൈവം തന്റെ സൃഷ്ടിക്ക് നൽകിയ കഴിവിനേയും, തന്റെ സൃഷ്ടിയിലുള്ള വിശ്വാസത്തേയും അവഹേളിക്കുന്നു. ലോക കണ്ടുപിടുത്തങ്ങൾ, ശാസ്ത്ര പുരോഗതികൾ ഇവയെല്ലാം ദൈവം മനുഷ്യന് നൽകിയത് തന്റെ നാമം പുകഴ്ത്തപ്പെടുവാനും തന്റെ അത്ഭുത വ്യാപാരങ്ങൾ മനുഷ്യന് നന്മവരുത്തുവാനും വേണ്ടിയാണ്. ദൈവത്തിന്റെ സാമീപ്യവും അനുമതിയും ഇല്ലെങ്കിൽ ഒരു ജ്ഞാനവും നിലനിൽക്കുകയില്ല. ഒരു പ്രയത്നവും സഫലീകരിക്കപ്പെടുകയില്ല. സങ്കീർത്തനക്കാരൻ പറയുമ്പോലെ, ിയഹോവാ വീടുപണിയാതിരുന്നാൽ പണിയുന്നവൻ വ്യഥാ പ്രയത്നിക്കുന്നു, യഹോവാ പട്ടണം കാക്കാതിരുന്നാൽ കാവൽക്കാരൻ വ്യഥാ ജാഗരിക്കുന്നു. എല്ലാം ദൈവനാമപുകഴ്ചയ്ക്കായിട്ടു വേണം മനുഷ്യർ ചെയ്യേണ്ടത്. മനുഷ്യ സൃഷ്ടിയും ദൈവനാമമഹത്വത്തിനും പുകഴ്ചയ്ക്കും ആയിട്ടാണല്ലോ ഉണ്ടായത്. മറിച്ചു ചെയ്യുമ്പോഴാണ് ദൈവകോപത്തിനിരയായ് തീരുന്നത്. രക്ഷിക്കപ്പെടുവാനും, ദൈവരാജ്യ പ്രവേശനത്തിനും വലിയ നിഗൂഢ വ്യാഖ്യാനങ്ങളോ, ഗ്രീക്ക്-റോമൻ, തത്വസംഹിതകളോ ആവശ്യമില്ല. പഴയ നിയമകാലത്തെ യഹൂദന്മാരായപ്രമാണത്തിലെ പത്ത്(10) കല്പനകൾ യേശുക്രിസ്തു രണ്ടായി ചുരുക്കി പുതിയ നിയമത്തിലെ ജനങ്ങൾക്ക് നൽകി (1) നീ പൂർണ്ണ മനോസ്സോടും, പൂർണ്ണ ശക്തിയോടും, പൂർണ്ണ ആത്മാവോടും കൂടി നിന്റെ ദൈവത്തെ സ്നേഹിക്കുക, (2) നീ നിന്നെപ്പോലെതന്നെ നിന്റെ അയൽക്കാരനെ (സഹോദരനെ) സ്നേഹിക്കുക. ഇതിൽ എല്ലാം അടങ്ങിയിരിയ്ക്കുന്നു. ഒരു മനുഷ്യന് ദൈവത്തോടും, ദൈവത്തിന് മനുഷ്യരോടുമുള്ള ബന്ധം, മനുഷ്യന് മനുഷ്യനോടുമുള്ള ബന്ധം. ഇത്ര മഹത്വപൂർണ്ണവും, മനോഹരവുമായി സുവിശേഷം, സ്നേഹത്തിന്റെ സുവിശേഷം, യേശുവിന്റെ അല്ലാതെ ലോകത്തു ഒരു രക്ഷകനിലും ഇല്ല. ഇത്, ലളിതമാണ്, സുവ്യക്തമാണ്, സുതാര്യമാണ്. ഇതിന് വേറെ വ്യാഖ്യാനം ഒന്നും ഇല്ല. ദൈവം അബ്രഹാമിനും മോശയ്ക്കും, ദാവീദിനും ഒക്കെ വാഗ്ദത്തം നൽകിയിട്ടുണ്ട്. അതു അവരുടെ ദൈവത്തിലുള്ള വിശ്വാസവും പ്രവർത്തിയും

കണക്കിലെടുത്താണ്! അതു പോലെ നമ്മളും മേൽപ്പറഞ്ഞ കൽപ്പനകൾ പാലിച്ചാൽ നമുക്കും വാഗ്ദാനം (കൃപ) ഉണ്ട്. രക്ഷയുണ്ട്, പുതിയ വ്യക്തി സഭകളിലെ ആശ്ചര്യങ്ങളും, ദൈവത്തെ ഒരു കഠിന ഹൃദയനായി അവതരിപ്പിക്കുന്നു. ഇത് സാത്താന്റെ തന്ത്രമാണ്. ശുദ്ധമലയാളിയായി ജനിച്ചു, ശുദ്ധമലയാളം സാസാരിക്കുന്നവർ ഇന്ന് സുവിശേഷം പ്രസംഗിക്കുന്നത് ഇംഗ്ലീഷിൽ ആണ്. പരിഭാഷപ്പെടുത്തുന്നവർ മറ്റൊരു മലയാളി. ചിലപ്പോൾ പരിഭാഷപ്പെടുത്തുന്നവർ ഇംഗ്ലീഷിൽ പ്രസംഗിക്കും. ഇംഗ്ലീഷിൽ പ്രസംഗിച്ചവർ പരിഭാഷപ്പെടുത്തും. ശ്രോതാക്കളോ, വെറും സാധാരണക്കാർ ഇംഗ്ലീഷിൽ വലിയ പരിജ്ഞാനം ഇല്ലാത്തവർ. എന്തിനീ നാടകം. പഴയ കാലത്തു ഒരു ഉപദേശി മലയാളത്തിൽ പ്രസംഗിക്കുമ്പോൾ മറ്റൊരു ഉപദേശി അത് ഏറ്റു പറയും. ഇന്ന് ആ രീതി മാറി. മലയാളി ഇംഗ്ലീഷിൽ പ്രസംഗിക്കും വേറെൊരുവൻ പരിഭാഷപ്പെടുത്തും. ഇവരുടെ പരിഭാഷകളിൽ ധാരാളം തെറ്റുകൾ ഉള്ളതാണ്. ഇംഗ്ലീഷിൽ പറയുന്നതല്ല ചിലപ്പോൾ മലയാളത്തിൽ പരിഭാഷപ്പെടുത്തുന്നത്. എട്ടു പത്തു കൊല്ലം വിദേശരാജ്യങ്ങളിൽ പോയിട്ടു വരുന്നവർ തങ്ങളുടെ സ്വന്തം ഭാഷ മറന്നുപോകുന്നു. പിന്നെ ഇംഗ്ലീഷ് എന്ന മറുഭാഷ സംസാരിക്കുന്നു. പ്രസംഗങ്ങൾ കഴിഞ്ഞു സ്റ്റേജിൽനിന്നിറങ്ങിയാൽ ശുദ്ധ മലയാളം സംസാരിക്കും. ദൈവത്തിന്റെ സുവിശേഷം പ്രസംഗിക്കുവാൻ എന്തിന് ഈ ജാട. സ്വന്തം ജനങ്ങളോട് സ്വന്തം ഭാഷയിൽ സംസാരിക്കാൻ സാധിക്കാത്തവർ എങ്ങനെ മലയാള സുവിശേഷത്തെ വ്യാഖ്യാനിക്കും. കൊച്ചിയിൽ ഇടപ്പള്ളിയിലോ മറ്റോ ഉള്ള ഒരു വ്യക്തിസഭ, അവിടെ പ്രസംഗിക്കുന്നത് ഇംഗ്ലീഷിൽ ഒരു പുരുഷൻ പരിഭാഷപ്പെടുത്തുന്നത് അദ്ദേഹത്തിന്റെ ഭാര്യയാണെന്ന് തോന്നുന്നു. ഒരു മുപ്പത് വയസ്സിൽ താഴെയുള്ള ഒരു സ്ത്രീ. പുരുഷൻ ഇംഗ്ലീഷിൽ പറഞ്ഞുനിർത്തുന്നതിനു മുൻപുതന്നെ സ്ത്രീ മലയാളത്തിൽ പരിഭാഷ തുടങ്ങിക്കഴിയും. എന്തൊരു പ്രകടനമാണ് അവരുടേത്. പുരുഷന്റെ ഇരട്ടി ശക്തിയിൽ മുഷി ചുരുട്ടി ആകാശത്തും എറിഞ്ഞുകൊണ്ട്, ആ സ്ത്രീ പരിഭാഷപ്പെടുത്തുന്നു. വി. പൗലൂസ് പറയുന്ന സ്ത്രീയുടെ സൗമ്യതയും ലജ്ജാശീലവും അടക്കവും ഒതുക്കവും അവരിൽ കാണുന്നില്ല. (1 തീമോ: 2,8.15). സുവിശേഷത്തിന്റെ നേർ എതിർ. ചില വേർപാട് സഭകൾ അവരുടേതായ ഗാനങ്ങളും പ്രാർത്ഥനകളും ആരാധനകളും സ്വന്തമായി ചിട്ടപ്പെടുത്തി, വേർപാട് കൂട്ടായ്മയിൽനിന്നും വേറിട്ടു

നിൽക്കുന്നു. പിതാവും പുത്രനും പരിശുദ്ധാത്മാവും ഒന്നാണ് അതു ത്രിത്വമാണ് എന്നു ബഹു ഭൂരിപക്ഷം ക്രിസ്തുമതാനുയായികളും വിശ്വസിക്കുമ്പോൾ അതു മൂന്നും മൂന്നു ആളുമാണെന്ന് യഹോവാസാക്ഷികൾ (റസ്സലുകാർ) വിശ്വസിക്കുന്നു. കവനന്റ് പീപ്പിൾ സഭ ദൈവവുമായി ഉടമ്പടി വെച്ചു പുതിയ ശുശ്രൂഷകളും ആരാധനകളും നിർമ്മിച്ചു വാനമേഘത്തിൽ പറന്നുയരാൻ നിലകൊള്ളുന്നു. ആത്മാഭിഷേകക്കാർ അത്ഭുത രോഗശാന്തി നടത്തി സ്വർഗ്ഗരാജ്യം കാത്തിരിയ്ക്കുന്നു. സ്വർഗ്ഗീയ വിരുന്നിൽ പങ്കു ചേരുവാൻ ആഭരണങ്ങൾ ഊരി കൊടുത്തും, സ്ഥലം ദാനമായി നൽകിയും (കിടപ്പാടം ഇല്ലാത്തവർക്കല്ല) കാറ്റു നൽകിയും, പണം കൊടുത്തും വാങ്ങിയും, ജോലി നൽകിയും, ചുരുങ്ങിയ കാലയളവിൽ കോടാനു കോടികൾ സംഘടിപ്പിച്ചു. പ്രോഗ്രാം സ്പോൺസർ ചെയ്യിച്ചും നഗരത്തിന് ഉച്ചഭക്ഷണം നൽകിയും, ജനങ്ങൾക്ക് സമ്പന്നതയുടെ സുവിശേഷം നൽകിയും സ്വർഗ്ഗീയ വിരുന്നിനായി നോക്കിപ്പാർക്കുന്നു. സ്വർഗ്ഗീയമന ലഭിപ്പാനായി പതിനായിരവും ലക്ഷങ്ങളും ഒക്കെയായ തങ്ങളുടെ സമ്പാദ്യം കഞ്ഞിക്കുഴിയിലെ ചാർലി ബ്രദറിന്റെ കാൽക്കൽവെച്ചശേഷം വിശ്വാസികൾ 10 കോടിയുമായി മുങ്ങിയ ബ്രദറിന്റെ തിരിച്ചുവരവിനായി കാത്തിരിക്കുന്നു. ടെലിവിഷൻ സാത്താന്റെ ഉപകരണമാണെന്നു പറഞ്ഞു നടന്ന പെന്തക്കോസ്തു വേർപാട് സഭക്കാർ കോടികൾ മുടക്കി അതിൽ ഒരു ചാനൽ തന്നെ തുടങ്ങിയിരിക്കുന്നു. (പൗവ്വർവിഷൻ ടി.വി.) ലോകമെങ്ങും സുവിശേഷം അറിയിക്കാൻ നടത്തുന്ന പ്രസ്തുത ചാനലിൽ ഓരോ ആശ്ചര്യങ്ങളുടേയും സുവിശേഷ പ്രസംഗത്തിനും അത്ഭുത രോഗശാന്തിയ്ക്കും ശേഷം ചില മിനിട്ടുകൾ സുന്ദരിമാരുടെ സാരി പ്രദർശനം നടത്തുന്ന ടെക്സ്റ്റൈൽസുകളുടെയും, സ്വർണ്ണങ്ങളും വെള്ളിയും വർജ്ജിക്കാൻ ശ്രമിച്ച പിതാക്കന്മാരുടെ പിൻഗാമികൾ സ്വർണ്ണക്കടകളുടെ പരസ്യത്തിനും പൊട്ടി പോകുന്ന ചിട്ടിക്കമ്പനികളുടെയും, കഴുത്തറപ്പൻ ബ്ലെയിഡ് ബാക്ക്കാരുടെയും ലക്ഷങ്ങളു മുടക്കിയുള്ള പരസ്യങ്ങൾ കാണിക്കുന്നു. നിറഞ്ഞ മദ്യ കുപ്പികൾ പോക്കറ്റിൽ ഇട്ടുകൊണ്ട് മദ്യവർജ്ജന പ്രസംഗങ്ങൾ നടത്തുന്നതുപോലെ സകല തിന്മകളെയും കുട്ടുപിടിച്ചു യേശുവിന്റെ നിർമ്മല സുവിശേഷം ലോകമെങ്ങും പ്രചരിപ്പിക്കുവാൻ ശ്രമിക്കുന്നു. (ശേഷം പേജ് 6-ൽ)

സെമിനാർ നടത്തി



ബഹുമാനപ്പെട്ട തോമസ് കറുകപ്പടി അച്ചൻ അഹമ്മദാബാദ് സെന്റ് മേരീസ് യാക്കോബായ സുറിയാനി പള്ളിയിൽ വിശുദ്ധ കുർബ്ബാന അർപ്പിക്കുന്നു.

ജെയ്‌പൂർ: അഹമ്മദാബാദ് സെന്റ് മേരീസ് യാക്കോബായ സുറിയാനി പള്ളിയുടെ ആഭിമുഖ്യത്തിൽ കുടുംബജീവിതത്തെ കുറിച്ച് ഏകദിന സെമിനാർ നടത്തി. ഒക്ടോബർ 17-ന് നടത്തിയ സെമിനാറിൽ കോട്ടയം ഭദ്രാസന ഫാമിലി കൗൺസിലറും യൂത്ത് അസോസിയേഷൻ മണർകാട് യൂണിറ്റിന്റെ മുൻ സെക്രട്ടറിയുമായ റവ. ഫാ. തോമസ് കറുകപ്പടി ക്ലാസ്സുകൾക്ക് നേതൃത്വം നൽകി.

കുടുംബജീവിതം സന്തുഷ്ടമാക്കുവാൻ ദൈവകേന്ദ്രീകൃതമായ ജീവിതം നയിക്കണമെന്ന് ബഹുമാനപ്പെട്ട അച്ചൻ സെമിനാറിൽ ഇടവകാംഗങ്ങളെ ഓർമ്മിപ്പിച്ചു. 17-ന് നടന്ന വിശുദ്ധ കുർബ്ബാനക്ക് ബഹു. അച്ചൻ മുഖ്യകാർമ്മികത്വം വഹിച്ചു. വികാരി റവ. ഫാ. കുറിയായക്കോസ് കൊല്ലന്നൂർ, റവ. ഫാ. ജോൺ മത്തായി എന്നിവർ സന്നിഹിതരായിരുന്നു. അനേകം വിശ്വാസികൾ സെമിനാറിൽ പങ്കെടുത്തു.

ആധുനിക ലോകത്തിൽ

പരിശ്രമമൂലം ബസേലിയോസ് ബാവ



ദുഖ്‌റോനോ: ഒക്ടോബർ 22

മലങ്കരസഭയെ സത്യവിശ്വാസത്തിൽ നിലനിർത്തുന്നതിനും, പൗരോഹിത്യ ന്യൂനതകൾ പരിഹരിക്കുന്നതിനുമായി പ്രതിസന്ധികളെ അതിജീവിച്ച്, കഷ്ടതകളും, നഷ്ടങ്ങളും, യാത്രാക്ലേശങ്ങളും സഹിച്ച് കാലാകാലങ്ങളിൽ പരിശുദ്ധ അന്ത്യോഖ്യാ സിംഹാസനത്തിൽനിന്നും പ. പിതാക്കന്മാർ മലങ്കരയിൽ വരികയും ഈ മണ്ണിൽ കബറടങ്ങുകയും ചെയ്തിട്ടുണ്ട്. വി. അന്ത്യോഖ്യായുടെ അപ്പസ്തോലിക സിംഹാസനത്തിൽ വാണരുളിയ പ. ഇഗ്നാത്തിയോസ് ഗീവർഗീസ് മൂന്നാമൻ ബാവയാൽ മലങ്കരയിലേക്ക് നിയോഗിച്ച പ. പിതാവാണ് മോർ ശക്രള ബാവ.

ആലപ്പോയിലെ ശക്രള റമ്പാനെ ബസേലിയോസ് എന്ന പേരിൽ മപ്രിയനായി പട്ടം

കൊടുത്തു. പ. ബാവ യൂഹാനോൻ മോർ ഗ്രീഗോറിയോസ് മെത്രാപ്പോലീത്ത, ഗീവർഗീസ് കോർ എപ്പിസ്കോപ്പ, കശ്ശീശ്ശന്മാർ, ശെമ്മാശന്മാർ എന്നിവരോടൊപ്പം ഇറാക്കിലെ ബസ്രാ തുറമുഖം വഴിയായി കടൽമാർഗ്ഗം യാത്രപുറപ്പെട്ട് 1751 മേടം 14-ാം തീയതി കൊച്ചിയിലെത്തിച്ചേർന്നു. 4-ാം മാർത്തോമ്മായിൽനിന്നും 5-ാം മാർത്തോമ്മായ്ക്കു ലഭിച്ച കൈവെപ്പിന്റെ ന്യൂനത പരിഹരിച്ച് സ്ഥിരീകരിക്കുന്നതിനുവേണ്ടി മാർത്തോമ്മാ മാരുടെ അപേക്ഷയനുസരിച്ചാണ് പ. ബാവ മലങ്കരയിലേക്ക് അയയ്ക്കപ്പെട്ടത്.

അനേകം അമൂല്യ ഗ്രന്ഥങ്ങളും വിശുദ്ധ ഉപകരണങ്ങളും വി. മുരോനും ഊർശ്ശേമിൽ നിന്നുള്ള 3 കുരിശുകളും വിശുദ്ധന്മാരുടെ തിരുശേഷിപ്പുകളും കൂടാതെ 5-ാം മാർത്തോമ്മായെ മാർ ദീവന്നാസിയോസ് എന്ന പേരിൽ പട്ടം കൊടുത്ത് നിയമിക്കുന്നതിനുള്ള കല്പനയും, പട്ടം കൊടുത്തതിനുശേഷം കൊടുക്കുന്നതിനായുള്ള അംഗ വടിയും, സ്ത്രീബായും, സൂസ്താന്തിക്കോനും പ. പാത്രിയർക്കീസ് ബാവ കൊടുത്തയച്ചിരുന്നു. കൊച്ചിയിലെത്തിച്ചേർന്ന ബാവായ്ക്ക് വളരെയേറെ ക്ലേശങ്ങൾ അനുഭവിക്കേണ്ടി വന്നു.

5-ാം മാർത്തോമ്മായ്ക്ക് തന്റെ സ്ഥാന സാധുതും സ്വീകരിക്കു

36-ാം ചരമവാർഷികം

Died on: 1-11-1974



കെ. എം. ഏബ്രഹാം

(കുഞ്ഞുകൊച്ചി)

കാലുകടവിൽ, മണർകാട്

4-ാം ചരമവാർഷികം

Died on: 03-10-2006



ശോശാമ്മ ഏബ്രഹാം

കാലുകടവിൽ, മണർകാട്

സെന്റ് മേരീസ് കോളേജിൽ പൂർവ്വ വിദ്യാർത്ഥി സംഗമം നടത്തി



മണർകാട് സെന്റ് മേരീസ് കോളേജിലെ പൂർവ്വ വിദ്യാർത്ഥി സംഗമം എം. ജി. യൂണിവേഴ്സിറ്റി സ്കൂൾ ഓഫ് കമ്മ്യൂണിക്കേഷൻ ആന്റ് ഇൻഫർമേഷൻ സയൻസ് ഡയറക്ടർ മാടവന ബാലകൃഷ്ണൻ പിള്ള ഉദ്ഘാടനം ചെയ്യുന്നു.

മണർകാട്: സെന്റ് മേരീസ് കോളേജിലെ പൂർവ്വ വിദ്യാർത്ഥി സംഗമം കൂരിയൻ സമാഗമം 2010 ഒക്ടോബർ 2 ശനിയാഴ്ച രാവിലെ 10 മണിക്ക് കോളേജ് ഓഡിറ്റോറിയത്തിൽ വെച്ച് നടത്തി. എം. ജി. യൂണിവേഴ്സിറ്റി സ്കൂൾ ഓഫ് കമ്മ്യൂണിക്കേഷൻ ആന്റ് ഇൻഫർമേഷൻ സയൻസ് ഡയറക്ടർ മാടവന ബാലകൃഷ്ണൻ പിള്ള സമ്മേളനം ഉദ്ഘാ

ടനം ചെയ്തു. പൂർവ്വ വിദ്യാർത്ഥികൾക്ക് തങ്ങളുടെ അനുഭവങ്ങൾ പങ്കുവെച്ചു. കോളേജുമായി ബന്ധപ്പെട്ട ചിത്രങ്ങളുടെ പ്രദർശനവും കേരള കലാരൂപങ്ങൾ ഉൾപ്പെടെ കോളേജ് വിദ്യാർത്ഥികളുടെ വിവിധ കലാപരിപാടികളും സ്നേഹ വിരുന്നും നടത്തപ്പെട്ടു. യോഗത്തിൽ സെക്രട്ടറി ഷെറി മാത്യൂസ്, കോളേജ് പ്രിൻസിപ്പൽ അന്ന ജോൺ, മലയാളവിഭാഗം മേധാവി പ്രൊഫ. കൃഷ്ണ കുമാരി, കോമേഴ്സ്

വിഭാഗം അധ്യാപകൻ പ്രൊഫ. ഏബ്രഹാം കുര്യാക്കോസ്, വർഗീസ് ഉതുപ്പ് മൈലക്കാട്ട് എന്നിവർ പ്രസംഗിച്ചു.

ഡോ. റ്റി. സി. ജോസഫ് തളി കപ്പറമ്പിൽ പ്രസിഡന്റായും, വർഗീസ് ഉതുപ്പ് മൈലക്കാട്ട് വൈസ് പ്രസിഡന്റായും ഷെറി മാത്യൂ സെക്രട്ടറിയായും തിരഞ്ഞെടുക്കപ്പെട്ടു.

വാൻ സാധിക്കാതെ നിരണം പള്ളിയിൽ കാലം ചെയ്ത് അവിടെ അടക്കപ്പെട്ടു. അനന്തരം ശക്രള മപ്രിയൻ ബാവ മലങ്കരയിലുണ്ടെന്നിട്ടും സഞ്ചരിച്ച് ജനങ്ങളെ സത്യവിശ്വാസത്തിലുറപ്പിക്കുകയും മാർ ഗ്രീഗോറിയോസ് തിരുമേനിയുടെ സഹായത്തോടുകൂടി സഭാ ഭരണത്തിനുവേണ്ടി ചട്ടങ്ങൾ രൂപീകരിക്കുകയും ഭരണപരമായ പല ക്രമീകരണങ്ങൾ ചെയ്യുകയും ചെയ്തു. അനേകം വൈദികർക്കും ശെമ്മാശന്മാർക്കും പട്ടം കൊടുത്തു. മട്ടാഞ്ചേരിയിൽ

സ്ഥലം വാങ്ങി കെട്ടിടവും പള്ളിയും സ്ഥാപിച്ചു. വളരെയേറെക്കാലം കണ്ടനാട് വി. മർത്തമറിയം പള്ളിയിൽ താമസിച്ചു. അക്കാലത്ത് സാധുക്കൾക്ക് പത്തമാസങ്ങളിൽ കഞ്ഞികൊടുക്കുന്നതിനുവേണ്ടി പള്ളിക്ക് തെക്കുഭാഗത്തായി നെൽപ്പാടങ്ങൾ വാങ്ങി പള്ളിക്കു കൊടുത്തു. പിന്നീട് സർക്കാരിന്റെ ഭൂപരിഷ്കരണ നിയമത്തിൽകൂടെ ടി വസ്തുവകകൾ നിർഭാഗ്യവശാൽ അന്യാധീനപ്പെട്ടുപോയി. പ. ബാവ ഉപയോഗിച്ചിരുന്ന സ്വർണ്ണക്കുരിശു പതിച്ചിരുന്ന അപൂർവ്വമായ വില്ലുസ്

പട്ടിന്റെ കാപ്പാക്കൂട്ടം 50 വർഷം മുൻപ് വരെ പള്ളിയിലുണ്ടായിരുന്നത് പെരുന്നാൾ കുർബ്ബാനയ്ക്ക് ഉപയോഗിച്ചിരുന്നു.

മട്ടാഞ്ചേരി പള്ളിയിൽ വെച്ച് കാലം ചെയ്ത ബാവായുടെ ഭൗതിക ശരീരം 1674 തുലാം 9-ന് കണ്ടനാട് നമ്മുടെ പള്ളിയിൽ വി. മദ്ബഹായുടെ വടക്കുഭാഗത്തായി കബറടക്കി. 2008-ൽ പരിപാത്രിയർക്കീസ് ബാവ ശക്രള മാർ ബസേലിയോസ് ബാവായെ പരിശുദ്ധനായി പ്രഖ്യാപിക്കുകയും, ബാവായുടെ നാമം 5-ാം തുബ്ദേനിൽ ഉൾപ്പെടുത്തുകയും ചെയ്തു.

ജന്മദിനാശംസകൾ



അഭിവന്ദ്യ ഗീവനൂസിസ് മോർ അത്താനാസിയോസ് ഒക്ടോബർ 12

ദുഖ്റോനോ



അഭിവന്ദ്യ മോർ യൂലിയോസ് യേശു ശിശക് ഒക്ടോബർ 29

കോട്ടയം ഭദ്രാസന മർത്തമറിയം സമാജത്തിന് പുതിയ ഭാരവാഹികൾ

അനുമോദനങ്ങൾ



ചിന്നമ്മ കുര്യാക്കോസ്

പീടിയേക്കൽ, മണർകാട് വൈസ് പ്രസിഡന്റ്

കോട്ടയം: ഭദ്രാസന മർത്തമറിയം വനിതാ സമാജം ഭാരവാഹികളായി തോമസ് മോർ തീമോത്തിയോസ് മെത്രാപ്പോലീത്ത (പ്രസിഡന്റ്), ഫാ. കുര്യാക്കോസ് മണലേച്ചിറ (വൈസ് പ്രസിഡന്റ്), ചിന്നമ്മ കുര്യാക്കോസ് പീടിയേക്കൽ (വൈസ് പ്രസിഡന്റ്), അമ്മിണി ഏബ്രഹാം തിടുതിടുപ്പിൽ (ഭദ്രാസന സെക്രട്ടറി), ശാന്തമ്മ മാത്യു ഇഞ്ചയ്ക്കാട്ട് (ഭദ്രാസന ജോ. സെക്രട്ടറി), സിനു കുര്യാക്കോസ് കളപ്പുരയ്ക്കൽ (ട്രഷററർ), അന്നമ്മ ചാക്കോ രാമൻ തറയിൽ (ഓഡിറ്റർ) എന്നിവർ ചുമതലയേറ്റു.

സണ്ടേസ്കൂൾ കോട്ടയം ഭദ്രാസന ബാലകലോത്സവം നടത്തി

മണർകാട്: കോട്ടയം ഭദ്രാസന സണ്ടേസ്കൂൾ അസോസിയേഷന്റെ ബാലകലോത്സവം മണർകാട് സെന്റ് മേരീസ് ഹൈസ്കൂളിൽ വെച്ച് ഒക്ടോബർ 16 ശനിയാഴ്ച നടത്തി. ഡിസ്ട്രിക്ട് തലത്തിൽ ഒന്നും രണ്ടും സ്ഥാനങ്ങൾ നേടിയ കുട്ടികളാണ് മത്സരങ്ങളിൽ പങ്കെടുത്തത്. മണർകാട് വിശുദ്ധ മർത്തമറിയം കത്തീഡ്രൽ വികാരി വെരി. റവ. ഇ. ടി. കുറിയോക്കോസ് കോർ എപ്പിക്കോസ്പ്പാ ഇട്യേടത്ത് മത്സരങ്ങൾ ഉദ്ഘാടനം ചെയ്തു. പള്ളം ഡിസ്ട്രിക്ട് ഒന്നാം സ്ഥാനവും കോട്ടയം ഡിസ്ട്രിക്ട് രണ്ടാം സ്ഥാനവും മണർകാട് ഡിസ്ട്രിക്ട് മൂന്നാം സ്ഥാനവും നേടി. സമ്മാനാർഹരായവർക്ക് ബഹു വൈദികർ ഉപഹാരങ്ങൾ നൽകി. ഭദ്രാസന ഡയറക്ടർ റവ. ഫാ. ജോസി ഏബ്രഹാം അട്ടച്ചിറ, മണർകാട് ഡിസ്ട്രിക്ട് ഇൻസ്പെക്ടർ റവ. ഫാ. മാത്യു എം. ബാബു വടക്കേപ്പറമ്പിൽ, റവ. ഫാ. ജോർജ്ജ് കുന്നേൽ, സണ്ടേസ്കൂൾ ഭദ്രാസന സെക്രട്ടറി സന്ദീപ് ജോർജ്ജ് പറമ്പുകര എന്നിവർ നേതൃത്വം നൽകി.

കോലോ സുറിയോയോയുടെ പ്രവർത്തനത്തിൽ പങ്കാളിയാവുക

മണർകാട് വിശുദ്ധ മർത്തമറിയം യൂത്ത് അസോസിയേഷൻ പ്രസിഡീകരണമായ കോലോ സുറിയോയോ മൂന്നര വർഷക്കാലമായി സൗജന്യമായി വിതരണം ചെയ്യുന്നു. നിങ്ങളുടെ വിശേഷദിവസങ്ങൾ (ജന്മദിനം, വിവാഹം, വിവാഹവാർഷികം, ചരമവാർഷികം) തുടങ്ങിയവ വളരെ മിതമായ നിരക്കിൽ ഞങ്ങൾ പ്രസിഡീകരിക്കുന്നു. പരസ്യങ്ങൾക്ക് ബന്ധപ്പെടുക. സെക്രട്ടറി അനൂപ് മാത്യു പീടിയേക്കൽ ഫോൺ: : 9633140100, എഡിറ്റർ സുരേഷ് ജോൺ കൈപ്പള്ളിൽ ഫോൺ : 9446073942, sureshaboon@yahoo.com



പരുമലയിൽ യാക്കോബായ സഭ നിർമ്മിക്കുന്ന മോർ ഗ്രീഗോറിയോസ് യാക്കോബായ സുറിയാനിപ്പള്ളിയുടെ രേഖാചിത്രം

മോർ ബസ്സേലിയോസ് യൽദോ മഠിയാനാ



പരിശുദ്ധ അന്ത്യോഖ്യാസിംഹാസനത്തിന്റെ കീഴിൽ സത്യവിശ്വാസം മലങ്കരയിൽ നിലനിർത്തുവാൻ അവർണ്ണനീയമായ ത്യാഗങ്ങൾ സഹിച്ചുകൊണ്ടാണ് മോർ ബസ്സേലിയോസ് യൽദോ കാതോലിക്കാ ബാവായും അനുയായികളും മലങ്കരയിൽ എത്തിയത്. 1683-ൽ മാർത്തോമ്മാ രണ്ടാമൻ യൗസേപ്പ് എന്ന ഒരു വണിക് ശ്രേഷ്ഠൻ വശം അന്ത്യോഖ്യായുടെ മോറാൻ മോർ അബ്ദേദ്മേ ശീഹാ പ്രഥമൻ പാത്രീയർക്കീസിന് ഒരപേക്ഷകൊടുത്തയച്ചു. അതിൽ മോർ ഗ്രീഗോറിയോസ് അബ്ദുൽ ജലീൽ ബാവാ റോമാ സഭയിൽനിന്നും മലങ്കര മക്കളെ വിടർത്തി എടുക്കുന്നതിനു സഹിച്ച ത്യാഗങ്ങളെയും യാക്കോബായ വിശ്വാസികളെ വീണ്ടും റോമ്മാ വിശ്വാസത്തിലാക്കുവാൻ പോർച്ചുഗീസുകാർ ചെയ്തുകൊണ്ടിരിക്കുന്ന ഉപദ്രവങ്ങളെയും, കുറിച്ച് വിശദീകരിച്ച ശേഷം മലങ്കരയിൽ സത്യവിശ്വാസം നിലനിർത്തുവാനായി ഒരു മെത്രാപ്പോലീത്തായേയും നാലു മല്പാഠാരെയും അയച്ചുകൊടുക്കണമെന്നുമായിരുന്നു അപേക്ഷയുടെ ഉള്ളടക്കം. ഈ അപേക്ഷയ്ക്കും പുറമേ അതേ

വർഷം തന്നെ മലങ്കരയിൽനിന്നും ഒരു നിവേദകസംഘം മർദ്ദിൻ കുർക്കുമദയറായിൽ പ. പാത്രീയർക്കീസിന്റെ അടുക്കൽ എത്തുകയും മലങ്കരയിൽ സത്യവിശ്വാസവും വി. പത്രോസിൽ നിന്നുള്ള കൈവെയ്പ്പും നിലനിർത്തുവാനായി മേൽപട്ടക്കാറെ അയക്കണമെന്നുള്ള നിവേദനം നടത്തുകയും ചെയ്തു. ആ സമയത്ത് 1684-ൽ പ. പാത്രീയർക്കീസ് ബാവാ വി. മുറോൻ കുദാശ ചെയ്യുകയും അതിൽ ഇന്ന് മൂസലിനു സമീപം കറക്കോൾ എന്നു വിളിക്കുന്ന ബാക്കുദയിദാക്കാരനായ കിഴക്കിന്റെ മഠിയാനാ മോർ ബസേലിയോസ് യൽദോയും പ. അന്ത്യോഖ്യാസിംഹാസനത്തിൽ കീഴിലുള്ള ഭൂരിഭാഗം എപ്പിസ്കോപ്പന്മാരും സംബന്ധിക്കുകയും ചെയ്തിരുന്നു. അവർ തിരികെ പോകുന്നതിനു മുമ്പായി പ. പാത്രീയർക്കീസ് മലങ്കരയിലെ സഭയുടെ ശോചനീയമായ അവസ്ഥയെക്കുറിച്ച് വികാര നിർഭരനായി പ്രസ്താവിച്ചു. അപ്പോൾ 90 വയസ്സുള്ള മോർ ബസ്സേലിയോസ് തന്റെ അവിടുത്തെ ഭരണം ഉപേക്ഷിച്ച് ഇടയനില്ലാത്ത ആടുകളെപ്പോലെ കഷ്ടപ്പെടുന്ന മലങ്കരയിലേക്കു പോകുവാൻ ഒരുക്കമാണെന്നറിയിച്ചു. പിതാക്കന്മാരെല്ലാം ഈ മഹാത്യാഗത്തെ പ്രശംസിച്ചു. അനന്തരം മോർ ബസേലിയോസ് തന്റെ ആസ്ഥാനമായ മോർ മത്തായിയുടെ ദയറായിലേക്കു വരികയും മലങ്കരയാത്രയ്ക്കൊരുങ്ങുകയും ചെയ്തു. 1685-ൽ അദ്ദേഹം തന്റെ സഹോദരനായ ജൂമത്തോയോടും, മോർ മത്തായി ദയറായിലേയും മോർബഹനാം ദയറായിലേയും ദയറാക്കാറോടും - അവർ ജോക്കാരമ്പാൻ-മത്തായി റമ്പാൻ -മലങ്കരയിൽ ഭരണസംബന്ധമായി തന്നെ സഹായിക്കുവാനായി മോർ ഈവാനിയോസ് എന്ന പേരിൽ എപ്പിസ്കോപ്പാസ്ഥാനം കൊടുത്ത ബക്കുദൈദോ

ഗ്രാമക്കാരനായ ശമ്മോവിന്റെ പുത്രൻ ഹിദായത്തുള്ള ഈവാനിയോസ് എപ്പിസ്കോപ്പാ എന്നിവരുമായി ബന്ധം പുറപ്പെട്ടു. പക്ഷെ മലങ്കരയിൽ എത്തിയവർ മോർ ബസ്സേലിയോസ് യൽദോ മഠിയാനായും, മത്തായി റമ്പാനും, മോർ ഈവാനിയോസ് എപ്പിസ്കോപ്പായും മാത്രമായിരുന്നു വെന്ന് 1720 ഈലൂൽ (സെപ്റ്റം) 25-ാം തീയതി മാർത്തോമ്മാ നാലാമൻ പാത്രീയർക്കീസുബാവായ്ക്കയച്ച കത്തിൽനിന്നും നാം മനസ്സിലാക്കുന്നു. (ശീമ. പിതാ. 17) മോർ ബസ്സേലിയോസിന്റെ കൂടെ വന്നവർ മോർ ഈവാനിയോസും രണ്ട് അർമ്മിനിയൻ വൈദികരും ഒരു യവനായ വൈദികനുമായിരുന്നുവെന്ന് ഇട്ടുപ്പ് റൈട്ടർ പറയുന്നത് അന്ത്യോഖ്യാസിംഹാസനത്തിലുള്ള മുൻപറഞ്ഞ രേഖയുടെ വെളിച്ചത്തിൽ നിരർത്ഥകമായിപ്പോകുന്നു. തലശ്ശേരിയിൽ വന്നിറങ്ങിയ മോർ ബസ്സേലിയോസും സഹചരനും, ശത്രുക്കളെ ഭയന്നുവേണ്ടുമാറി ജലമാർഗ്ഗം വരാൻ ധൈര്യപ്പെടാതെ കാടും മേടും കടന്നു കോതമംഗലത്തു വന്നുപോകയാണുണ്ടായത്. കോതമംഗലം അക്കാലത്തു പാണ്ടിയുമായുള്ള ഒരു പ്രധാന വാണിജ്യകേന്ദ്രമായിരുന്നതിനാൽ മലമ്പാതകൾ ഉണ്ടായിരുന്നു. കന്നി 14-ാം തീയതി സ്ത്രീബാ പെരുന്നാൾ ദിവസം മോർ ബസ്സേലിയോസ്, മോർ ഈവാനിസ് ഹിദായത്തുള്ള എപ്പിസ്കോപ്പായെ മെത്രാപ്പോലീത്താ സ്ഥാനത്തേക്കുയർത്തി. കോതമംഗലത്തെത്തിയതിന്റെ 13-ാം ദിവസം, കന്നി 20-ാം തീയതി വയോവ്യുദ്ധനായിരുന്ന മഠിയാനാ കാലം ചെയ്തു. ചെറിയ പള്ളിയിൽ കബറടക്കപ്പെട്ടു. പരിശുദ്ധനായ ആ അന്ത്യോഖ്യൻ പിതാവിന്റെ കബറിടം 300 വർഷത്തോളമായിട്ടും സുപ്രധാന തീർത്ഥാടന കേന്ദ്രമായി നിലകൊള്ളുന്നു.

കപട ആത്മീയതയും ആശ്വദൈവങ്ങളും

(പേജ് 3-ൽ നിന്നും)

സാന്താന്റെ സുന്ദരമായി മറ്റൊരു തന്ത്രം. തിരുവനന്തപുരം, കാട്ടാക്കട, കൊട്ടാക്കര, പരുമല, മഞ്ഞാടി, കോട്ടയം, ഇടപ്പള്ളി, കുറുപ്പംപടി തുടങ്ങിയ സ്ഥലങ്ങളിൽ ഓരോ പേരുകളിൽ വ്യക്തി സഭകളും ആശ്വദൈവങ്ങളും പെരുകിക്കൊണ്ടിരിക്കുന്നു. ഇവർക്കു സുവിശേഷത്തെക്കാൾ പ്രിയം അത്ഭുതരോഗശാന്തികളാണ്. ഇവരുടെ പ്രഭാഷണ സമയത്തു ശ്രോതാക്കൾക്ക് വീട്ടിലിരുന്നാലും രോഗശാന്തികളും വിടുതലും ബന്ധനം അഴിക്കലും ഒക്കെ ഇവർ വാഗ്ദാനം ചെയ്യുന്നു. ഈ ആശ്വദൈവങ്ങളിൽ ഭൂരിപക്ഷം പേരും യാക്കോബായ, ഓർത്തഡോക്സ്, മാർത്തോമ്മ സഭകളിൽനിന്നും വേർപെട്ടുപോയവരാണ്. കച്ചവട മനസ്ഥിതിയുള്ള ഈ സുറിയാനികാർ പണം ഉണ്ടാക്കുവാൻ പുതിയ കച്ചവടതന്ത്രം ഇറക്കുന്നതിന്റെ ഭാഗമാണ് സുവിശേഷ പ്രഭാഷണങ്ങളും അത്ഭുത രോഗശാന്തികളും ബന്ധന വിടുതലും മറ്റും. തങ്ങൾ ജനിച്ചു വളർന്ന സ്വന്തം സഭയിൽ ദൈവത്തെ കാണാത്തവർ, ദൈവത്തെ അറിയാത്തവർ, ദൈവവചനം, നിരാകരിച്ചവർ, അധർമ്മിക ജീവിതം നയിച്ചവർ, മാതാപിതാക്കന്മാരെ ധിക്കരിച്ചവർ, യാതൊരു ദൈവീക ജ്ഞാനവും ഇല്ലാതെ ജീവിച്ചു. ഒരു സുപ്രഭാതത്തിൽ ദൈവശാസ്ത്രത്തിന്റെ ജ്ഞാനപീഠം കയറിയെന്ന് അഹങ്കരിച്ചു, വേദപുസ്തകവും കൈയ്യിലേന്തി ജനങ്ങൾക്ക് വചനം വിളമ്പുമ്പോൾ, അതും പരിശുദ്ധാത്മ പ്രവർത്തനമായി കണക്കാക്കുന്ന പ്രവണത ഇന്നു ഏറിവരികയാണ്.

ഇപ്രകാരമുള്ള കപട ആത്മീയതയും ആശ്വദൈവങ്ങൾക്കും വളരുവാൻ അവസരം കൊടുക്കുന്നത് എപ്പിസ്കോപ്പൽ സഭകൾ തന്നെയാണ്. അവർ സഭയുടെ കടമ നിർവ്വഹിക്കുന്നില്ല. ദന്തഗോപുരങ്ങളിലിരുന്നു സുവിശേഷം പ്രചരിപ്പിക്കാമെന്ന് വ്യാമോഹിക്കരുത്. ദൈവം തിരഞ്ഞെടുത്തിട്ടുണ്ടെങ്കിൽ അപ്പോസ്തോലീക കൈവെയ്പ്പ് ഉണ്ടെങ്കിൽ ഒരാടിനെപ്പോലും നഷ്ടപ്പെടുത്തുവാൻ ഇവർക്ക് സാധ്യമല്ല. ക്രിസ്തു പറഞ്ഞതുപോലെ ഒരാടെങ്കിലും ആല വിട്ടു പുറത്തു പോയാൽ മറ്റുള്ളതിനെ അവിടെ വിട്ടിട്ടു കാണാതെ പോയതിനെ അന്വേഷിക്കണം. അതിനെ കണ്ടുപിടിച്ചു. അതിന്റെ കുറവുകൾ കണ്ടുപിടിച്ചു, അതിന്റെ ദാഹം തീർത്തു ദൈവസഭയിലെ പച്ചയായ പുൽപ്പുറങ്ങൾ. അതിന് മേയനായി കൊടുക്കണം. അതല്ലാതെ ഒന്നല്ല പത്തുപോലാലും അത്രയും പേരുടെ കാര്യങ്ങൾ കുറച്ചു നോക്കിയാൽ മതിയല്ലോ എന്ന ചിന്ത ബഹു. ഇടയന്മാർ ഉപേക്ഷിക്കണം. ഒരു സഭയായി

ജനങ്ങൾ മാതൃസഭ വിട്ടാലും, അതിന്റെ കാരണം അന്വേഷിക്കാതെ മറ്റുകുറ്റങ്ങൾ പറഞ്ഞു അവരെ ഒരിക്കലും തിരിച്ചുവരാത്ത രീതിയിൽ കൊണ്ടെത്തിക്കും. സ്നേഹവും കാര്യവും കൊടുത്തു അവരുടെ ചഞ്ചലമനസ്ഥിതിയെ മാറ്റിയെടുത്തു. ധൂർത്ത പുത്രന്റെ പിതാവിനെപ്പോലെ മക്കൾ തിരിച്ചുവരുമ്പോൾ അവരെ മാറോടണയ്ക്കുവാനുള്ള ദൈവീകമായ വിട്ടുവീഴ്ചയും ക്ഷമയും നൽകി അവരെ തിരിച്ചെടുക്കണം. വി. വേദപുസ്തകജ്ഞാനം ഇല്ലാത്തവരെ വിജ്ഞാനികളാക്കണം. കടുംപിടുത്തക്കാരെ സ്നേഹത്തോടെ ഒതുക്കി കൂട്ടത്തിൽ ചേർക്കണം. ദൈവീക വിജ്ഞാനവും, സന്മാർഗ്ഗീക ജീവിതവും സഭയുടെ ലക്ഷ്യവും നമ്മുടെ എല്ലാം ജനങ്ങൾക്ക് പകർന്നു കൊടുക്കണം. അങ്ങനെ ചെയ്താൽ ഒരൊറ്റയാളും ക്രിസ്തുവിശ്വാസത്തിന്റെ പേരിൽ സഭ വിട്ടുപോകയില്ല.

വിശ്വാസം, ആരാധന, സേവനം എന്നീ മൂന്നു കാര്യങ്ങളിൽ അധിഷ്ഠിതമാണ് സഭ. ദൈവത്തിൽ വിശ്വസിക്കുകയും, ആരാധിക്കുകയും ചെയ്യുന്ന സമൂഹം അതിൽ നിന്നുളവാകുന്ന ശക്തിയാൽ മാനവ സമൂഹത്തിലേയ്ക്ക് ഇറങ്ങിച്ചെല്ലുകയും സേവന നിരതരാകുകയും ചെയ്യുന്നു. ത്രിത്വത്തിലുള്ള വിശ്വാസത്തെയും, യേശുവിന്റെ രക്ഷണപ്രവർത്തനങ്ങളേയും യേശുവിന്റെ ദൈവത്വത്തെയും പൂർണ്ണ മനുഷ്യത്വത്തെയും നമ്മൾ വിശ്വസിക്കുന്നു. ദൈവത്തോടുള്ള സത്യത്തിലും ആത്മാവിലും ഉള്ള ആരാധന സഭയുടെ മർമ്മമാണ്. സ്വർഗ്ഗത്തോളവും എത്തുന്ന സുറിയാനികാരുടെ ആരാധന മലാഖമാരുടെ സ്തുതിപ്പുകളേക്കാൾ മനോഹരമാണ്. അലറി വിളിച്ചും, നൃത്തം ചെയ്തും തുള്ളിയാടുന്ന ഹിസ്റ്റീരീയാ അല്ല നമ്മുടെ ആരാധനകൾ. സഭയുടെ ഒരു മുഖ്യധാരാ പ്രവർത്തനമാണ് സേവനം. ക്രിസ്തു പത്തു കല്പനകളെ രണ്ടാക്കി ചുരുക്കി നമുക്ക് തന്നിൽ രണ്ടാമത്തെ കല്പന മനുഷ്യന് മനുഷ്യനോടുള്ള സ്നേഹം, അതു പ്രകടമാക്കുന്നതാണ് സഭകളുടെ സേവനം. ഈ വക കാര്യങ്ങൾ എല്ലാം സഭയിൽ ധാരാളം ഉണ്ട്. അത് വേണ്ട അളവിൽ സഭ അതിന്റെ കലവറ തുറന്നു സഭയിലെ ചഞ്ചല മനസ്ഥർക്കും, അറിവില്ലാത്തവർക്കും ധാരാളം വിളമ്പി കൊടുക്കണം. സഭാഗങ്ങളെ പ്രകാശിതരാക്കേണ്ടത്, പട്ടക്കാരും സഭയിലെ സുവിശേഷകരുമാണ്. ഇതിൽ കൂടുതൽ ഉത്തരവാദിത്വം സഭയിലെ പട്ടക്കാർക്കാണ്. കാരണം അവരെ അതിനായി തിരഞ്ഞെടുത്തവരാണ്. ഈ ഉത്തരവാദിത്വബോധം വിസ്മ

രിച്ചു പുരോഹിതവർഗ്ഗം ഇതര വേലകളിൽ ശ്രദ്ധിച്ചാൽ തങ്ങളെ ഏല്പിച്ച ആടുകളെ വിശ്വാസത്തിൽ പ്രബുദ്ധരാക്കുവാൻ എങ്ങനെ കഴിയും. പുരോഹിത്യം ഒരു ഞായറാഴ്ച ജോലിയായി തീർന്നിരിയ്ക്കുകയാണ്. ജനങ്ങൾക്ക് വേണ്ടി ആഴ്ചയുടെ ഏഴു ദിവസങ്ങളും ഒരുപോലെ ചിലവഴിക്കുവാൻ സാധിക്കണം. നമ്മുടെ ആളുകൾ വേർപാട് സഭകളിൽ പോകുന്നതിനെ, അവരെ കുറ്റം പറഞ്ഞു താറടിച്ചാൽ മാത്രം പ്രശ്നപരിഹാരമാകുകയില്ല. പോയി കഴിഞ്ഞു അവർക്കെതിരെ ചില ബഹളങ്ങൾ കൂട്ടുകയോ, കൺവൻഷനുകൾ സംഘടിപ്പിക്കുകയോ, ലഘുലേഖകൾ അടിച്ചു പ്രചരിപ്പിക്കുകയോ ചെയ്തുകൊണ്ട് പ്രശ്നപരിഹാരമാകുകയില്ല. പ്രസ്തുത സഭാമക്കളെ ക്രിസ്തുവിനുള്ളവരാക്കി തീർക്കുകയും, അവർ നിറഞ്ഞ വിശ്വാസത്തിൽ പരിലസിക്കുകയും ചെയ്യുമ്പോൾ, ഒരു ചെന്നായ്ക്കും, ഈ തൊഴുത്തിലെ ആട്ടിൻകൂട്ടത്തിൽ കയറി ആടുകളെ മോഷ്ടിക്കുവാൻ സാധ്യമല്ല. പുരോഹിത്യവുമാണ്, സഭാമക്കളും തോളോട് തോൾ ചേർന്നു നിന്നു പ്രവർത്തിച്ചാൽ ഒരു ചുക്ഷകരും നമ്മളെ ചുക്ഷണം ചെയ്യുകയില്ല.

പരിശുദ്ധ അപ്പോസ്തോലീക കൈവെയ്പ്പ് ലഭിച്ച ഇടയന്മാരോട് അതിന്റെ ദാതാവായ വി. പത്രോസ് ശ്ലീഹാ നൽകുന്ന ഉപദേശം.

നിങ്ങളുടെ വിചാരണയിലുള്ള ദൈവത്തിന്റെ ആട്ടിൻകൂട്ടത്തെ മേയിച്ചുകൊൾവിൻ, നിർബന്ധത്താലല്ല, ദൈവത്തിന് ഹിതമാകുവണ്ണം, മനുഷ്യർവുമായും, ദുരാഗ്രഹത്തോടെ അല്ല, ഉന്മേഷത്തോടുകൂടെയും, ഇടവകയുടെ മേൽ കർത്തൃത്വം നടത്തുന്നവരായിട്ടല്ല. ആട്ടിൻ കൂട്ടത്തിന് മാതൃകകളായിതീർന്നുകൊണ്ടു അധ്യക്ഷത ചെയ്യുവിൻ. എന്നാൽ ഇടയശ്രേഷ്ഠൻ

പ്രത്യക്ഷനാകുമ്പോൾ നിങ്ങൾ തേജസ്സിന്റെ വാടാത്ത കിരീടം പ്രാപിക്കും (1 പത്രോ. 5:2).

സഭയിലെ മക്കൾക്ക് വി. യാക്കോബ് ശ്ലീഹായും, വി. പൗലൂസ് ശ്ലീഹായും നൽകുന്ന ഉപദേശം:-

നിങ്ങളെ നടത്തുന്നവരെ അനുസരിച്ചു കീഴടങ്ങിയിരിപ്പിൻ, അവർ കണക്ക് ബോധിപ്പിക്കേണ്ട വരാകയാൽ നിങ്ങളുടെ ആത്മാക്കൾക്ക് വേണ്ടി അവർ ജാഗരിക്കുന്നു. ഇത് അവർ തെരഞ്ഞെടുക്കപ്പെട്ടു, സന്തോഷത്തോടെ ചെയ്യുവാൻ ഇടവരുത്തുവിൻ, അല്ലാത്താൽ നിങ്ങൾക്ക് നന്നല്ല (എബ്ര. 13,17).

നിങ്ങളിൽ ദീനമായി കിടക്കുന്നവൻ സഭയിലെ കശ്ശീശ്ശന്മാരെ വരുത്തട്ടെ, അവർ കർത്താവിന്റെ നാമത്തിൽ എണ്ണപുശി അവന് വേണ്ടി പ്രാർത്ഥിക്കട്ടെ. (യാക്കോബ് 5:14).

(അവസാനിച്ചു)



കോട്ടയം ഭദ്രാസന സഭേസ്കുൾ ബാലകലോത്സവത്തിൽ സബ് ജൂണിയർ പ്രസംഗമത്സരത്തിൽ മത്സരത്തിൽ ഒന്നാം സ്ഥാനം നേടിയ അനീറ്റാ അന്നാ ജിജി. അരീപ്പറമ്പ് സഭേസ്കുൾ വിദ്യാർത്ഥിനി.



സി.ബി.എസ്. ഇ. സഹോദര മത്സരത്തിൽ ലളിതഗാനം കാറ്റഗറി ഒന്ന് ഒന്നാംസ്ഥാനം കരസ്ഥമാക്കിയ എലിസബേത്ത് സജീവ് മാത്യു.



കോട്ടയം ഭദ്രാസന സഭേസ്കുൾ ബാലകലോത്സവത്തിൽ സംഗീത മത്സരത്തിൽ ഒന്നാം സ്ഥാനം നേടിയ എബിൻ സജീവ് മാത്യു. മണർകാട് സെൻട്രൽ സഭേസ്കുൾ വിദ്യാർത്ഥി.



കോട്ടയം ഭദ്രാസന സഭേസ്കുൾ ബാലകലോത്സവത്തിൽ സമൂഹഗാനം സുറിയാനിയിൽ ഒന്നാം സ്ഥാനം നേടിയ മണർകാട് സെൻട്രൽ സഭേസ്കുൾ വിദ്യാർത്ഥിനികളായ ബിയാ എൽസാ ബിജു, എൽസാ ഫിലിപ്പ്, അൻസു എൽസാ തോമസ് എന്നിവർ

പരമലയിൽ മെത്രാൻകക്ഷി വിഭാഗം മനഃപൂർവ്വം വിവാദങ്ങൾ സൃഷ്ടിക്കുന്നു: ഡോ. ഗീവർഗീസ് മോർ കുറിലോസ്

യാക്കോബായ സുറിയാനി സഭ പരമലയിൽ പ.ഗ്രീഗോറിയോസ് തിരുമേനിയുടെ നാമധേയത്തിൽ സ്വന്തമായി വാങ്ങിയ സ്ഥലത്ത് ദൈവാലയം നിർമ്മിക്കുവാനുള്ള തീരുമാനത്തിന്റെ പേരിൽ മെത്രാൻകക്ഷി വിഭാഗം മനഃപൂർവ്വം വിവാദങ്ങൾ സൃഷ്ടിക്കുകയാണെന്ന് നിരണം ഭദ്രാസനാധിപൻ ഡോ. ഗീവർഗീസ് മോർ കുറിലോസ് മെത്രാപ്പോലീത്ത പറഞ്ഞു. സ്വയം അഭ്യൂഹങ്ങൾ സൃഷ്ടിച്ച് ക്രമസമാധാനനില തകർക്കുകയായിരുന്നു കഴിഞ്ഞ ദിവസം പരമലയിൽ. പരമല സെമിനാരിയുമായി യാക്കോബായ സഭയ്ക്ക് അഭേദ്യമായ ബന്ധമാണുള്ളത്. എങ്കിലും അവിടെ പ്രശ്നങ്ങൾ സൃഷ്ടിക്കുവാൻ സഭ ആഗ്രഹിക്കുന്നില്ല. പരമലപ്പള്ളിയിൽനിന്ന് 750 മീറ്റർ മാറിയാണ് സഭ പള്ളി നിർമ്മാണത്തിനായി സ്ഥലം വാങ്ങിയിരിക്കുന്നത്. അത് പരമലപ്പള്ളിയുടെ പ്രവർത്തനത്തെ എങ്ങനെ ബാധിക്കുമെന്ന് മനസ്സിലാക്കുന്നില്ല. മെത്രാപ്പോലീത്ത പറഞ്ഞു. പള്ളി നിർമ്മാണം സംബന്ധിച്ച്

അനുമതിക്കായി ഇതുവരെ അധികാരികളെ സമീപിച്ചിട്ടില്ല. ബഹു. പത്തനംതിട്ട ജില്ലാ കളക്ടർ ഇറക്കിയിരിക്കുന്ന ഉത്തരവ് താൽക്കാലികമാണ്. യാക്കോബായ സഭ നിയമങ്ങൾ അനുസരിച്ച് മാത്രമേ മുന്നോട്ടു പോകുകയുള്ളൂ. മതേതര രാജ്യമായ ഭാരതത്തിൽ എല്ലാ മത വിഭാഗങ്ങൾക്കും ആരാധന സ്വാതന്ത്ര്യമുണ്ട്. പരമലയിൽ യാക്കോബായ വിശ്വാസികളുടെ ആരാധനാസ്വാതന്ത്ര്യം തടസ്സപ്പെടുത്തുവാൻ ആർക്കും സാധ്യമല്ല. അവകാശങ്ങൾ സംരക്ഷിക്കുവാനുള്ള നടപടികൾ സഭ സ്വീകരിക്കും. പരമലയിലും പരിസരങ്ങളിലുമായി 25-ൽ പരം യാക്കോബായ വിശ്വാസികളുടേതായ കുടുംബാംഗങ്ങളുണ്ട്. അവർക്ക് ആരാധന നടത്തുന്നതിനുവേണ്ടിയാണ് പുതിയ ദൈവാലയം നിർമ്മിക്കുന്നതെന്ന് മെത്രാപ്പോലീത്ത വ്യക്തമാക്കി. പരമലപ്പള്ളിയിൽ വിശ്വാസികൾ കണ്ണൂറീരോടെ അർപ്പിക്കുന്ന നേർച്ച, കാഴ്ചകൾ സഭാ

കേസിനും മറ്റുമായി വിനിയോഗിക്കുന്നതിൽ വിശ്വാസികൾക്ക് പ്രയാസമുണ്ട്. പരമലപ്പള്ളിയിൽ ആരംഭകാലം തുടങ്ങി ഇടവകക്കാരായിട്ടുള്ള വിശ്വാസികളുടെ അവകാശങ്ങൾ ഹനിക്കുന്ന രീതിയിലുള്ള മെത്രാൻകക്ഷി വിഭാഗം നേതൃത്വത്തിന്റെ നടപടികളിൽ ഇടവകാംഗങ്ങൾക്ക് അമർഷമുണ്ട്. അവരിൽ പലരും യാക്കോബായ സഭയുടെ പൂർവ്വിക സത്യവിശ്വാസത്തിലേക്ക് വരുവാനാഗ്രഹിക്കുന്നുവെന്ന് മെത്രാപ്പോലീത്ത അറിയിച്ചു. പരമല സെമിനാരിയും സെന്റ് പീറ്റേഴ്സ് & സെന്റ് പോൾസ് പള്ളിയും പ. പാത്രിയർക്കീസ് ബാവായുടെ പേരിൽ ആധാരം ചെയ്യപ്പെട്ടിട്ടുള്ളതാണ്. അവിടെ പ്രശ്നങ്ങൾ സൃഷ്ടിക്കണമെങ്കിൽ മെത്രാൻകക്ഷി വിഭാഗം മലങ്കരയിലാകമാനം ചെയ്യുന്നതുപോലെ പുതിയ കേന്ദ്രങ്ങൾക്ക് തുടക്കം കുറിക്കുകയാണ് വേണ്ടത്. പക്ഷേ യാക്കോബായ സഭ അതാഗ്രഹിക്കുന്നില്ല. അതുകൊണ്ടാണ് സഭ പുതിയ ദൈവാലയം നിർമ്മിക്കു

ന്നതിനുള്ള നടപടികൾ സ്വീകരിച്ചത്. പരമലയിൽ കബറടങ്ങിയിരിക്കുന്ന ചാത്തൂരുത്തിൽ മോർഗ്രീഗോറിയോസ് തിരുമേനിയുടെ പ്രഖ്യാപിത പരിശുദ്ധനാണെന്നും പ. അന്ത്യോഖ്യാസിംഹാസനത്തിൻ കീഴിൽ വിശ്വസിച്ചു വിധേയപ്പെട്ടു നിന്നിരുന്ന പ്രധാനാചാര്യനായിരുന്നു. മുളന്തുരുത്തി സുന്നഹദോസിന്റെ സംഘടകനും പ.പത്രോസ് നാലാമൻ പാത്രിയർക്കീസ് ബാവായുടെ സെക്രട്ടറിയുമായി പ. പിതാവ് പ്രവർത്തിച്ചു. തിരുമേനിയുടെ ശൽമൂസ (പ്രതിജ്ഞാപത്രം) വായിച്ചാൽ മനസ്സിലാകും തിരുമേനിയ്ക്ക് പ. അന്ത്യോഖ്യാസിംഹാസനത്തിനോടുള്ള വിധേയത്വവും ബഹുമാനവും. പ.ഗ്രീഗോറിയോസ് തിരുമേനിയുടെ നാമധേയത്തിൽ പരമലയിൽ സ്ഥാപിക്കുന്ന പുതിയ പള്ളി സെന്റ് പീറ്റേഴ്സ് & സെന്റ് പോൾസ് പള്ളിയുടെ പ്രവർത്തനത്തെ എങ്ങനെ

യാണ് ബാധിക്കുന്നതെന്ന് മെത്രാൻ കക്ഷി വിഭാഗം വ്യക്തമാക്കണമെന്ന് മോർ കുറിലോസ് ആവശ്യപ്പെട്ടു. പരമലയിൽ സഭ പണിയാനിരിക്കുന്ന പള്ളിയുടെ പേരിൽ ആരംഭിച്ചിരിക്കുന്ന വെബ്സൈറ്റ് ഞങ്ങൾക്ക് നിയമവിധേയമായി ലഭിച്ചിട്ടുള്ളതാണ്. അതിനെക്കുറിച്ചാക്ഷേപമുള്ളവർക്ക് പരാതിപ്പെടാവുന്നതേയുള്ളൂ. ഇക്കാലമത്രയും പരമലപ്പള്ളിയുടെ പേരിലൊരു വെബ്സൈറ്റ് തുടങ്ങുവാൻ മെത്രാൻകക്ഷി വിഭാഗത്തിന് സാധിക്കാതിരുന്നത് തങ്ങളുടെ വീഴ്ചയായി കണ്ടാൽ മതി. പോസ്റ്റൽ അഡ്രസ്സ്, ബാങ്ക് അക്കൗണ്ട്, എന്നിവയെക്കുറിച്ച് ഉന്നയിച്ചിരിക്കുന്ന ആരോപണങ്ങൾ ബാലിശമാണെന്ന് തിരുമേനിയെ പറഞ്ഞു. അനാവശ്യതർക്കങ്ങളിൽനിന്നും വിവാദങ്ങളിൽനിന്നും പിന്മാറി സമാധാന അന്തരീക്ഷം നിലനിർത്താൻ മറുവിഭാഗം സഹകരിക്കണമെന്ന് തിരുമനസ്സുകൊണ്ട് അഭ്യർത്ഥിച്ചു.

അഭിവന്ദ്യ മോർ യൂലിയോസ് യേശുശീശക്

മലങ്കര സഭയുടെ സമീപകാല ചരിത്രത്തിൽ നക്ഷത്രശോഭ പരത്തിയ പുണ്യപിതാവാണ് മോർ യൂലിയോസ് യേശുശീശക് തിരുമേനിയുടെ മരണശേഷിയിലെ ക്രൂരമായ മതപീഡനത്താൽ യൂറോപ്പിലെ വിവിധ രാജ്യങ്ങളിലേക്ക് കുടിയേറിയ സുറിയാനിക്കാർക്ക് ദൈവാലയങ്ങൾ നിർമ്മിക്കുവാനും ഭദ്രാസന ആസ്ഥാനങ്ങൾ പടുത്തുയർത്തുവാനും അഭിവന്ദ്യ തിരുമേനിയുടെ കർമ്മോത്സുകനായിരുന്നു. ജർമ്മനി, നെതർലൻഡ്, ആസ്ട്രിയ, സിറ്റ്സർലൻഡ്, നോർവേ, സ്വീഡൻ, ഇംഗ്ലണ്ട്, ഫ്രാൻസ് എന്നീ രാജ്യങ്ങളിൽ സഭയ്ക്ക് അനേകം ദൈവാലയങ്ങളും എല്ലാ രാജ്യത്തും ഭദ്രാസനങ്ങളും ഉണ്ട്. ഇതിന് നേതൃത്വം നൽകിയത് അഭി. പിതാവാണ്. തന്റെ മുൻഗാമിയും ഗുരുവും ആയിരുന്ന മോർ ഫീലക്സിനോസ് ബലദാനി മെത്രാപ്പോലീത്ത അനേകം ഗ്രന്ഥങ്ങൾ രചിക്കുകയും സുറിയാനി സഭയുടെ മറഞ്ഞിരുന്ന പല രത്നങ്ങളും കണ്ടെടുക്കുകയും ചെയ്തു. എന്നാൽ തന്റെ ഗുരുവിന്റെ പാതപിൻപറ്റി ഈ രംഗത്ത് പരിശുദ്ധ അഫ്രേം പാത്രിയർക്കീസ് ബാവായുടെ ഗവേഷണ തൽപരത അഭിവന്ദ്യ പിതാവ് അനുകരിച്ചു. വിവിധ

പുസ്തകപരമായും, സുറിയാനി സഭയുടെ ആരാധന ചരിത്രം തുടങ്ങിയവ സംബന്ധിച്ചും ഏതാണ്ട് 100-ഓളം ഗ്രന്ഥങ്ങൾ രചിച്ചു. ഇത് പ്രസിദ്ധീകരിക്കുവാൻ ബാർ എബ്രായ പബ്ലീഷിംഗ് ഹൗസ് ആരംഭിച്ചു. ഇന്നത്തെ അപേക്ഷിച്ച് വാർത്താമാധ്യമങ്ങൾ വളരെ കുറവായ 1970-കളിൽ അഭിവന്ദ്യ തിരുമനസ്സുകൊണ്ട് കോലോ സുറിയാനിയോയോ എന്ന മാസിക പ്രസിദ്ധീകരിച്ചു. ചിതറിപ്പോകാമായിരുന്ന സുറിയാനിക്കാരെ സംഘടിപ്പിക്കുവാൻ ഈ പ്രസിദ്ധീകരണം വഹിച്ച പങ്കു വളരെ വലുതാണ്. 1942 ജനുവരി ഒന്നിന്, പരിശുദ്ധ പരമല തിരുമേനിയെ കൊച്ചുപറമ്പിൽ തിരുമേനിയെ, കടവിൽ തിരുമേനിയെ തുടങ്ങി മലങ്കര ദർശിച്ച പുണ്യ പിതാക്കന്മാരുടെ ഗുരുവായ യൂലിയോസ് മോർ കുറിലോസ് ഉൾപ്പെടെ അനേക വിശുദ്ധ പിതാക്കന്മാർക്ക് ജന്മം നൽകിയ ടർക്കിയിലെ തുറാബ്ദീനിൽ ബർസൗമോ കാശീശോയുടെയും ബസ്കൂമ സെയദിന്റെയും പുത്രനായി ജനിച്ചു. 1958-ൽകൂർക്കുമ ദയറായിൽ ചേർന്ന് പഠനം ആരംഭിക്കുകയും മോർ ഫീലക്സിനോസ് മെത്രാപ്പോലീത്ത സെമ്മാസനാക്കുകയും തന്റെ സെക്രട്ടറി

ആബുൻ
ആയി നിയമിക്കുകയും ചെയ്തു. 1960-ൽ നവാനായി, 1969-ൽ മോർ ഈവാനിയോസ് അഫ്രേം മെത്രാപ്പോലീത്തായി തിരഞ്ഞെടുക്കപ്പെട്ട സുറിയാനിയെക്കുറിച്ചും ചെയ്തു. 1973 മുതൽ 75 വരെ ഡമസ്കോസിലെ സെന്റ് അഫ്രേം സെമിനാരിയിൽ ചിലവഴിച്ചു. അമേരിക്കൻ ആർച്ച് ബിഷപ്പ് മോർ അത്താനാസ്യോസ് യേശുശാമുവേലിന്റെ ക്ഷണം സ്വീകരിച്ചു 1977 വരെ അമേരിക്കയിൽ ആയിരുന്നു. തുടർന്ന് 1977-ൽ ഹോളണ്ടിലേക്ക് തിരികെ പോകുകയും അവിടെ താമസിക്കുകയും ചെയ്തു. 1979 ജൂൺ 24-ന് യാക്കോബ് തൃതീയൻ പാത്രിയർക്കീസ് ബാവായാൽ യൂലിയോസ് എന്ന നാമത്തിൽ മെത്രാപ്പോലീത്ത ആയി വാഴിക്കപ്പെട്ടു. ജർമ്മനിയിൽ തന്നെ ഏതാണ്ട് 55-ൽപരം ദൈവാലയങ്ങൾ അദ്ദേഹം പടുത്തുയർത്തി. അപ്രകാരം എല്ലാ യൂറോപ്യൻ രാജ്യങ്ങളിലും അദ്ദേഹം ദൈവാലയങ്ങൾ സ്ഥാപിച്ചു. യൂറോപ്പിലെ സഭകളുടെ സമിതികളിൽ സുറിയാനി സഭയുടെ പ്രതിനിധി ആയി അദ്ദേഹം സേവനമനുഷ്ഠിച്ചു. 1984-ൽ പ. സഖാപ്രഥമൻ ബാവായുടെ നേതൃത്വത്തിൽ വത്തിക്കാ

നിലേക്ക് പോയ പ്രതിനിധി സംഘത്തിൽ അഭിവന്ദ്യ ശീശക് തിരുമേനിയെ അംഗമായിരുന്നു. നിർണ്ണായകമായ ചർച്ചകളിലൂടെ നൂറ്റാണ്ടുകളായി വേർതിരിഞ്ഞു നിന്ന കത്തോലിക്ക സഭയും സുറിയാനി സഭയുമായി രമ്യത പ്രാപിക്കുകയും പരിശുദ്ധ പാത്രിയർക്കീസ് ബാവായും ജോൺ പോൾ രണ്ടാമനും തമ്മിൽ ഉണ്ടാക്കിയ ഉടമ്പടിയിൽ കുദാശ ഐക്യം സാധ്യമാക്കുകയും ചെയ്തു. യൂറോപ്പിലെ എല്ലാ ഭരണാധിപികളുമായി അദ്ദേഹത്തിനു നല്ല ബന്ധമായിരുന്നു. മലങ്കര സഭയ്ക്ക് പൊതുവായി ഉണ്ടായിരുന്നതും, ബഹു തിരുവിതാംകൂർ രാജകീയ കോടതിയുടെ ഉത്തരവിൽ മാർത്തോമ്മാ സഭയിൽ നിന്നും യാക്കോബായ സഭയ്ക്ക് ലഭിച്ചതും ഇപ്പോൾ മെത്രാൻ കക്ഷികൾ കൈവശം വച്ചിരിക്കുന്നതുമായ പഴയ സെമിനാരി നഷ്ടപ്പെട്ടതിനാൽ വൈദിക വിദ്യാഭ്യാസം മലേക്കുരിശിലും മഞ്ഞനിക്കരയിലും ആയിരുന്നു. 1986-ൽ ശ്രേഷ്ഠ പൗലോസ് ദിതിയൻ കാതോലിക്കാ ബാവായുടെ അമേരിക്കൻ സന്ദർശനത്തിലൂടെ ലഭിച്ച തുകകൊണ്ട് മുളന്തുരുത്തി വെട്ടിക്കൽ

സെമിനാരിയുടെ സ്ഥലം വാങ്ങി ആയതിനുശേഷം സെമിനാരി പടുത്തുയർത്താൻ ഉള്ള പണം നൽകിയത് അഭിവന്ദ്യ ശീശക് തിരുമേനിയെ ആണ്. തുടർന്ന് അനേകം ശൈശ്വശാർക്കർ സ്കോളർഷിപ്പ് നൽകി പഠനത്തിനു സഹായിച്ചു. മലങ്കരയിൽ വന്ന എല്ലാ അവസരങ്ങളിലും തന്റെ പണം സാധുക്കൾക്കും കുട്ടികൾക്കുമായി വീതിച്ചു നൽകി. ഒരിക്കൽ മണർകാട് പള്ളിയിൽ വന്നപ്പോഴും ഇപ്രകാരം ചെയ്തു. കേരളത്തിൽ എത്തുമ്പോൾ ഉയർന്ന ഹോട്ടലുകളിൽ താമസിക്കുവാൻ ഉള്ള സാമ്പത്തികശേഷി ഉണ്ടായിരുന്നിട്ടും സെമിനാരിയിലെ പരിമിത സൗകര്യങ്ങളിൽ കഴിയുവാൻ അദ്ദേഹം ആഗ്രഹിച്ചു. ദൈവദാനമായി തനിക്കുലഭിച്ച സകലതും, തന്റെ അറിവും, ആരോഗ്യവും, ആയുസ്സും ധനവും സുറിയാനി സഭാമക്കൾക്കും ദൈവനാമഹതപത്തിനുമായി ചിലവഴിച്ചു. അഭിവന്ദ്യ പിതാവ് 2005 ഒക്ടോബർ 29-നു തന്റെ സ്വർഗീയ മണലറയിലേക്ക് യാത്രയായി. മലങ്കര സഭയെ തന്റെ പ്രാണനുതുല്യം സ്നേഹിച്ച ആ പുണ്യതാതന്റെ ആത്മാവിനു നിത്യശാന്തി നേരുന്നു. യൂത്ത് അസോസിയേഷനും കോലോ സുറിയാനിയോയോയും അദ്ദേഹത്തിന്റെ വിലയേറിയ മദ്ധ്യസ്ഥതയിൽ അഭയപ്പെടുന്നു.

കരിങ്ങാച്ചിറ കത്തീഡ്രൽ ആഗോള ജോർജിയൻ തീർത്ഥാടന കേന്ദ്രമായി പ്രഖ്യാപിച്ചു



കരിങ്ങാച്ചിറ: സെന്റ് ജോർജ്ജ് യാക്കോബായ സുറിയാനി കത്തീഡ്രലിനെ ആഗോള തീർത്ഥാടന കേന്ദ്രമായി പ്രഖ്യാപിച്ചത് നാനാജാതി മത സ്ഥർക്കുള്ള പരി. പാത്രീയർക്കീസ് ബാവായുടെ സ്നേഹോപഹാരമാണെന്ന് മന്ത്രി കെ. വി. തോമസ്. കത്തീഡ്രലിൽ നടന്ന ചടങ്ങ് ഉദ്ഘാടനം ചെയ്യുകയായിരുന്നു മന്ത്രി. ആഗോള തീർത്ഥാടന കേന്ദ്രമായി പ്രഖ്യാപിച്ചുകൊണ്ടുള്ള പരിശുദ്ധ പാത്രീയർക്കീസ് ബാവായുടെ കല്പന ജോസഫ് മോർ ഗ്രീഗോറിയോസ് മെത്രാ

പ്പോലീത്താ വായിച്ചു. രാവിലെ എട്ടിന് ശ്രേഷ്ഠ കാതോലിക്കാ ബാവായുടെ മുഖ്യ കാർമ്മികത്വത്തിൽ ഒൻപതിന്മേൽ കുർബ്ബാന ഉണ്ടായിരുന്നു. ചടങ്ങിൽ ശ്രേഷ്ഠ കാതോലിക്കാ ബാവായ അദ്ധ്യക്ഷത വഹിച്ചു. പാത്രീയർക്കീസ് പ്രതിനിധി ബെയ്റൂട്ട് ആർച്ച് ബിഷപ്പ് ദാനിയേൽ മോർ ക്ലീമീസ് ശൈഹിക സന്ദേശം നൽകി. അഭിവന്ദ്യനായ മാത്യൂസ് മോർ ഈവാനിയോസ്, മാത്യൂസ് മോർ തേവോദോസ്, കുര്യാക്കോസ് മോർ ഗ്രീഗോറിയോസ്, മാത്യൂസ് മോർ അപ്രേം, മർക്കോസ് മോർ

ക്രിസോസ്റ്റോസ്, കുര്യാക്കോസ് മോർ ക്ലീമീസ്, യാക്കോബ് മോർ അന്തോണിയോസ്, സക്കറിയോസ് മോർ പീലക്സിനോസ്, കുര്യാക്കോസ് മോർ ദിയസ്കോറോസ്, പൗലോസ് മോർ ഐറേനിയസ്, ഗീവർഗീസ് മോർ അത്താനാസ്യോസ്, യൂഹാനോൻ മോർ മിലിത്തിയോസ്, ഏലിയാസ് മോർ അത്താനാസ്യോസ്, കുര്യാക്കോസ് മോർ ഇവാനിയോസ്, മുളേരിക്കൽ ബെന്നയാമിൻ ററമ്പാൻ, സഭാ സെക്രട്ടറി തമ്പു ജോർജ് തുകലൻ, യു.ഡി.എഫ്. കൺവീനർ പി.പി. തങ്കച്ചൻ, ടി. യു. കുരുവി

ള എം.എൽ.എ. എന്നിവർ സംബന്ധിച്ചു. പി. രാജീവ് എം. പി. എം. എൽ.എ. മാരായ കെ. ബാബു, എം. എം. മോനായി, വെരി. റവ. ബേബി ചാമക്കാല കോർ എപ്പിസ്കോപ്പ, ഫാ. കുര്യാക്കോസ് കണിയത്ത് എന്നിവർ സംസാരിച്ചു. ചാരിറ്റി പദ്ധതികളുടെ ഭാഗമായി പണിതുനിൽക്കുന്ന വീടിന്റെ താക്കോൽദാനം എം. ജെ. ജേക്കബ് എം. എൽ.എ. നിർവ്വഹിച്ചു. ആലുവയിലെ പൗലോസ് മോർ അത്താനാസി

യോസ് വലിയ തിരുമേനി മലങ്കര മെത്രാപ്പോലീത്തയായി തിരഞ്ഞെടുക്കപ്പെട്ടതിന്റെ പ്ലാറ്റിനം ജൂബിലിയുടെ സ്മരണയ്ക്കായി നിർമ്മിക്കുന്ന കൺവെൻഷൻ സെന്ററിന്റെ അടിസ്ഥാന ശില കാതോലിക്ക ബാവായ്ക്കായി വെട്ടിയുറപ്പിച്ചു. വലിയ തിരുമേനിയിൽനിന്ന് പൗരോഹിത്യം സ്വീകരിച്ച കണിയോപറമ്പിൽ കുര്യൻ കോർ എപ്പിസ്കോപ്പ, ഫാ. പി. പി. ജോസഫ് നാടാപ്പുഴ എന്നിവരെ ചടങ്ങിൽ ആദരിച്ചു.

41-ാം ചരമദിനം 30-10-2010



ഏലിയാമ്മ(82) പടിഞ്ഞാറെപുറകുളം



When she's creative. And he's conservative.

Thank God there's Regency!



The Fine Art of Living

www.regencytiles.com